



# ప్రజానావ

ప్రతి అక్షరం జనం కోసం..

పేజీలు : 8 | వెల రూ.5.00

**ప్రజానావ** పాఠక సుసంకల్పయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad

హైదరాబాద్ | సంపుటి : 01 | సంఖ్య : 152 | గురువారం | 21 మే, 2026

## నా శవంపై కాషాయ జెండా కప్పాలి

ఫేక్ ప్రచారాలను పట్టించుకోను భగీరథ్ ను నేనే పోలీసులకు అప్పగించా

- కొత్త పార్టీ, బర్తరఫ్, అరెస్ట్ వార్తలు అవాస్తవం
- బీఆర్ఎస్ గడిలను బద్దలు కొట్టినందుకే కక్ష సాధింపు ప్రయత్నాలు
- బండి సంజయ్ భావోద్వేగ వ్యాఖ్యలు

3



## ఇక జిల్లాలకూ ఐటీ వెలుగులు

### హైదరాబాద్ వెలుపల జీసీసీలు

- 'బయాండ్ హైదరాబాద్'పై సీఎం రేవంత్ రెడ్డి ఫోకస్!
- వరంగల్, కరీంనగర్, నిజామాబాద్ హైవేల వెంట జీసీసీ
- భారీ డేటా సెంటర్ కోసం 1500 ఎకరాల భూసేకరణ..
- పెట్టుబడుల కోసం 'ఇన్వెస్ట్ తెలంగాణ'
- టీ-బైబర్ ప్రాజెక్టుకు మూడు నెలల డెడ్లైన్..
- ప్రభుత్వ కార్యాలయాలన్నీ అనుసంధానం కావాల్సిందే



### తీవ్రమైన ఎండలు సీఎం సూచనలు

ప్రజలంతా అప్రమత్తం కావాలి జారిత్రలు తీసుకునేలా కలెక్టర్లు చూడాలి

2

ప్రజానావ, హైదరాబాద్: తెలంగాణలో సమాంతర ప్రాంతీయ అభివృద్ధి, ద్వితీయ శ్రేణి నగరాల ప్రగతి లక్ష్యంగా ఐటీ రంగాన్ని జిల్లాలకు విస్తరించేందుకు సీఎం రేవంత్ రెడ్డి కీలక నిర్ణయాలు తీసుకున్నారు. ఐటీ, డిజిటల్ ఇన్ఫ్రాస్ట్రక్చర్ రంగాలలో రాష్ట్రాన్ని సరికొత్త ఎత్తుకు తీసుకెళ్లేందుకు ఆయన పనుల్లో వేగం పెంచారు. హైదరాబాద్ లోని మర్రి చెన్నారెడ్డి మానవ వనరుల అభివృద్ధి సంస్థ (ఎస్ఐఆర్ హెచ్ఆర్)లో జరిగిన పరిశ్రమలు, ఐటీ శాఖల ఉన్నత స్థాయి సమావేశంలో సీఎం రేవంత్ రెడ్డి అధికారులకు పలు కీలక మార్గదర్శకాలు జారీ చేశారు. ఐటీ కేవలం హైదరాబాద్ కే పరిమితం కాకుండా జిల్లాల్లోని యువతకు స్థానికంగానే ఉపాధి కల్పించాలన్నదే తమ ప్రభుత్వ సంకల్పమని స్పష్టం చేశారు. హైదరాబాద్ వెలుపల గోబల్ కెంబిలిటీ సెంటర్స్ (జీసీసీలు), ఐటీ సంస్థలను ఏర్పాటు చేసే కంపెనీలకు ప్రత్యేక ప్రోత్సాహకాలు (ఇన్సెంటివ్స్) ఇవ్వాలని ప్రభుత్వం నిర్ణయించింది. వరంగల్, కరీంనగర్, నిజామాబాద్, విజయవాడ రహదారుల వెంట అందుబాటులో ఉన్న ప్రభుత్వ భూములను తక్షణమే గుర్తించాలని ఆదేశించారు. ఈ ప్రాంతాలలో జీసీసీల ఏర్పాటును ప్రోత్సహించేలా సరికొత్త 'ఐటీ అండ్ ఇండస్ట్రియల్ పాలిసీ'ని తీసుకురా వాలన్నారు.

మగతా 2 లో



## జనగణనలో కులగణనకు సుత్రం డిక్

వ్యతిరేకిస్తూ వచ్చిన పిటిషన్లు తిరస్కరించారు

4

## లంచగొండి అధికారులపై ఫిర్యాదు చేస్తే రూ.లక్ష


- అవినీతి నిర్మూలనపై సీఎం విజయ్ ఫోకస్
- ఫిర్యాదుదారుల వివరాలు పూర్తిగా గోప్యం
- ప్రభుత్వ శాఖలకు మూడు నెలల గడువు



4

## చంద్రయాన్-3 మరో సంచలనం

విక్రమ్ ల్యాండ్లింగ్ సమయంలో కీలక విషయం వెలుగులోకి..



4



## కోనేరులో పడి ముగ్గురు బాలల మృతి

జగిత్యాల జిల్లాలో తీవ్ర విషాదం

2

## ఆసిఫాబాద్ లో ఆంబరమ్మ పండుగ



- జూన్ 2న రెండో విడత పథనికీ శ్రీకారం
- ప్రతి నియోజకవర్గానికి 3500 ఇండ్ల మంజూరు
- ఏర్పాట్లను పరిశీలించిన మంత్రి పొంగులేటి

2



## నేటి నుంచి సరస్వతీ అంత్యవృష్కరాలు

భక్తి శ్రద్ధలతో జరుపుకోవాలన్న సీఎం రేవంత్ తొలి పుష్కర స్నానం చేయనున్న విజయేంద్ర సరస్వతీ హాజరు కానున్న గవర్నర్ శివప్రతాప్ శుక్లా విస్తృతంగా ఏర్పాటు చేసిన అధికార యంత్రాంగం

4



2



## బొగ్గు గ్యాసిఫికేషన్ పై సింగరేణి ముందడుగు

కేంద్ర మంత్రి కిషన్ రెడ్డితో డిప్యూటీ సీఎం భట్టి భట్టి కొత్త బొగ్గు గనులు కేటాయింపులని విజ్ఞప్తి

3

తెలంగాణలో బొగ్గు వనరుల అధికార పారిశ్రామికీకరణకు వేగం తీసుకురా వాలనే లక్ష్యంతో సింగరేణి కాలరీస్ కంపెనీ లిమిటెడ్ కీలక అడుగులు వేస్తోంది. బొగ్గు గ్యాసిఫికేషన్ ద్వారా ఇంధన భద్రత, పారిశ్రామిక వినియోగాలు, ఉపాధి అవకాశాలను విస్తరించేందుకు రాష్ట్ర ప్రభుత్వం కనరత్న ప్రాంతంనుండి, ఈ నేపథ్యంలో ఉప ముఖ్యమంత్రి మల్లు భట్టి విక్రమార్క ముఖ్యమంత్రి కేంద్ర బొగ్గు, గనుల శాఖ మంత్రి జి. కిషన్ రెడ్డితో సమావేశమయ్యారు.

## మెడికల్ షాపుల బండ్ విజయవంతం



ఆన్లైన్ మందుల అమ్మకాల కోసం ప్రవేశపెట్టిన జీవో సంఖ్య 817 ను వెంటనే రద్దు చేయాలని డిమాండ్ చేస్తూ ఆలెండియా ఆర్గనైజేషన్ ఆఫ్ కెమిస్ట్స్ అండ్ డ్రగ్గిస్ట్స్ ఇచ్చిన పిలుపు మేరకు దేశవ్యాప్తంగా మెడికల్ డుకాణం బండ్ విజయవంతమైంది.



# ఇక జిల్లాలకూ ఐటీ వెలుగులు

ముదటి పేజీ తరువాయి

భవిష్యత్తు డిజిటల్ అవసరాలను దృష్టిలో ఉంచుకొని రాష్ట్రంలో ఏకంగా 1500 ఎకరాల భారీ విస్తీర్ణంలో ఒక సరికొత్త 'డేటా సీటీ'ని ఏర్పాటు చేయబోతున్నట్లు సీఎం రేవంత్ తేల్చి ప్రకటించారు. హైదరాబాద్ పరిసర ప్రాంతాలలో కొత్త డేటా సెంటర్ల ఏర్పాటుకు అనువైన ప్రదేశాలను పరిశీలించాలన్నారు. అయితే, ఈ డేటా సీటీల నిర్మాణానికి భారీగా నీటి అవసరం ఉంటుందని, అందుకోసం పూర్తి వాటర్ కాకుండా ఎన్టీపీల ద్వారా రీసైకిల్ చేసిన నీటిని వినియోగించేలా పక్కా ప్లాన్ రూపొందించాలని అధికారులకు సూచించారు. ప్రతిష్టాత్మక 'పూర్వరీ సీటీ' అభివృద్ధిపై సీఎం ప్రత్యేకంగా సమీక్షించారు. పూర్వరీ సీటీలో పూర్తి పర్యావరణ హిత 'నెట్-జీరో' విధానాలను అమలు చేయాలని, ప్రపంచ స్థాయి నడుపాలాలో 'ఏబి సీటీ'ని నిర్మించాలని స్పష్టం చేశారు. కేంద్ర ప్రభుత్వం ప్రకటించిన 'హెల్త్ క్లస్టర్' మన పూర్వరీ సీటీకి వచ్చేలా చూడాలని, అవసరమైతే దీని కోసం తాను స్వయంగా ప్రధాని సరేంద్ర్ మోదీని కలిసి అభ్యర్థిస్తానని సీఎం పేర్కొన్నారు. హెల్త్ సీటీ పనులను వేగవంతం చేయాలని, కంపెనీలు భూమిపూజలకు సిద్ధంగా ఉండేలా ల్యాండ్ క్లియరెన్స్ పనులు పూర్తి చేయాలన్నారు. భారీ అంత



రాజీయ పెట్టుబడులను ఆకర్షించేందుకు 'ఇన్ఫ్రాస్ట్రక్చర్ డెవలప్ మెంట్' పేరుతో ఒక ప్రత్యేక ఏజెన్సీని ఏర్పాటు చేయాలని ప్రభుత్వం నిర్ణయించింది. ఇన్ఫ్రాస్ట్రక్చర్ ఒకే వేదికపై సింగిల్ విండో పద్ధతిలో అన్ని అనుమతులు మంజూరు చేసే విధానం రావాలన్నారు. ఇతర రాష్ట్రాల్లో అమలవుతున్న ఉత్తమ పారిశ్రామిక విధానాలను అధ్యయనం చేసి తెలంగాణలో అమలు చేయాలని సూచించారు. అలాగే, యువతలో నైపుణ్యభివృద్ధి పెంచేందుకు 'యంగ్ ఇండియా స్కీమ్' యూనివర్సిటీలో పారిశ్రామిక కంపెనీలు ఒప్పందాల వేసుకునేలా చూడాల

న్నారు. రాష్ట్ర ప్రభుత్వ ప్రతిష్టాత్మక డిజిటల్ నెట్వర్క్ ప్రాజెక్ట్ 'టీ-ఫైబర్'పై సీఎం రేవంత్ రెడ్డి గడువు విధించారు. రాబోయే మూడు నెలల్లోగా రాష్ట్రంలోని అన్ని ప్రభుత్వ కార్యాలయాల తప్పనిసరిగా ఈ నెట్వర్క్ కు కనెక్ట్ కావాల్సిందని డిరెక్ట్ చేశారు. ఈ ప్రాజెక్టు కోసం ఇప్పటికే రూ.54 కోట్లు విడుదల చేసినట్లు అధికారులు సీఎం కు వివరించారు. వీటితో పాటు, రాష్ట్రంలో రాబోయే బుల్డెజ్ ట్రైన్ ప్రాజెక్ట్ కోసం భూసేకరణ పనులను తక్షణమే ప్రారంభించాలని అధికారులను ముఖ్యమంత్రి ఆదేశించారు.

# నేటి నుంచి సరస్వతీ అంత్యవృష్కారాలు

- భక్తి శ్రద్ధలతో జరుపుకోవాలన్న సీఎం రేవంత్
- పుష్కర స్నానం చేయనున్న విజయేంద్ర సరస్వతి
- హాజరు కానున్న గవర్నర్ శివప్రతాప్ శుక్లా
- విస్తృతంగా ఏర్పాటు చేసిన అధికార యంత్రాంగం

ప్రజానావ, హైదరాబాద్: తెలంగాణలో ప్రతిష్టాత్మకంగా నిర్వహిస్తున్న సరస్వతీ అంత్య వృష్కారాలు బుధవారం నుంచి ప్రారంభంకానున్నాయి. మే 21 నుంచి జూన్ 1 వరకు కాశీక్షేత్రంలో జరిగే ఈ వృష్కారాలకు రాష్ట్ర ప్రభుత్వం భారీ స్థాయిలో ఏర్పాట్లు పూర్తి చేసింది. భక్తులు భక్తిశ్రద్ధలతో పుష్కర స్నానాలు ఆచరించాలని ముఖ్యమంత్రి రేవంత్ రెడ్డి పిలుపునిచ్చారు. పుష్కరాల సందర్భంగా భక్తులకు ఎలాంటి ఇబ్బందులు తలెత్తకుండా అన్ని శాఖల అధికారులు సమన్వయంతో పనిచేయాలని సీఎం ఆదేశించారు. ట్రాఫిక్ నియంత్రణ, తాగునీరు, వైద్య సేవలు, విద్యుత్ సరఫరాపై ప్రత్యేక దృష్టి పెట్టాలని సూచించారు. ఎండల తీవ్రత దృష్ట్యా భక్తులు ఆరోగ్యంపై జాగ్రత్తలు పాటించాలని కోరారు. బుధవారం తెల్లవారుజామున 5.43 గంటలకు తొలి పుష్కర స్నానంతో పుష్కరాలు ప్రారంభమవుతాయి. కంచి వీరాధిపతి జగద్గురు శ్రీ శంకర విజయేంద్ర సరస్వతి స్వామి తొలి పుష్కర స్నానం చేయనుండగా, గవర్నర్ శివప్రతాప్ శుక్లా కార్యక్రమాన్ని లాంఛనంగా ప్రారంభించనున్నారు. ఈ 12 రోజుల పుష్కరాలకు సుమారు 30 నుంచి 40 లక్షల మంది భక్తులు తరలివచ్చే అవకాశం ఉందని అధికారులు అంచనా వేస్తున్నారు. ఇందుకోసం ప్రభుత్వం రూ.30.63 కోట్లతో విస్తృత ఏర్పాట్లు చేపట్టింది. పుష్కర ఘాట్ ప్రాంతాల్లో 200 సీసీ కెమెరాలు ఏర్పాటు చేశారు. భద్రత కోసం ఎన్సీఆర్ఎఫ్ బృందాలు,



సేఫ్టీ బోట్లు, ప్రత్యేక శిక్షణ పొందిన 100 మంది గజ ఈతగాళ్లను మోహరించారు. భక్తుల రాకపోకల కోసం 90 షటిల్ బస్సులు నడపనున్నారు. పుష్కరాల సందర్భంగా ప్రతిరోజూ హోమాలు, హోతలు, తెహోహాలు, సాంస్కృతిక కార్యక్రమాలు నిర్వహించనున్నారు. దేవదాయ శాఖ ఆధ్వర్యంలో రూ.1.20 కోట్లతో ప్రత్యేక మ్యూజియం ఏర్పాటు చేయగా, నాగేంద్రస్వామి ఆలయ పునర్నిర్మాణ పనులను పూర్తి చేశారు. భక్తుల సౌకర్యార్థం 500 టాయిలెట్లు, తాగునీటి కోసం ప్రత్యేక ఓపెన్ఆర్సెనల్, 23 పార్కింగ్ కేంద్రాలు ఏర్పాటు చేశారు. లక్షా 70 వేల వాహనాలు వచ్చే అవకాశాన్ని దృష్టిలో పెట్టుకుని 245 ఎకరాల్లో పార్కింగ్ సదుపాయాలు కల్పించారు.

వైద్య సేవల కోసం 23 జోన్లలో ప్రత్యేక మెడికల్ క్యాంపులు ఏర్పాటు చేశారు. 300 మంది వైద్య సిబ్బంది, పారామెడికల్ సిబ్బందిని నియమించగా, అంబులెన్సులను సిద్ధంగా ఉంచారు. మహాదేవ్ పూర్ ప్రాథమిక ఆరోగ్య కేంద్రాన్ని రెఫరల్ ఆసుపత్రిగా ఏర్పాటు చేశారు. వేసవి తీవ్రత దృష్ట్యా పుష్కర ఘాట్ ప్రాంతాల్లో చలువ పందిట్లు, కాయర్ మార్కుట్లు, ఓఆర్ఎస్ ప్యాకెట్లు అందించాల్సి ఉంది. పారిశుద్ధ్య నిర్వహణ కోసం 300 మంది సిబ్బందిని ప్రత్యేకంగా నియమించారు. గతంలో జరిగిన సరస్వతీ ఆది పుష్కరాల అనుభవాలను దృష్టిలో పెట్టుకుని ఈసారి మరింత పకడ్బందీగా ఏర్పాట్లు చేపట్టినట్లు అధికారులు తెలిపారు.

# భారీగా గంజాయి పట్టివేత

ప్రజానావ, హైదరాబాద్: శంషాబాద్ లోని రాజీవ్ గాంధీ అంతర్జాతీయ విమానాశ్రయంలో హైగ్రేడ్ గంజాయి భారీగా పట్టుపడింది. బ్యాంకాక్ నుంచి హైదరాబాద్ కు వచ్చిన ఇద్దరు ప్రయాణికుల వద్ద గంజాయిని దొంగిలక్కర్ల ఆఫ్ రెవెన్యూ ఇంటెలిజెన్స్ (డిఆర్ఐ) అధికారులు గుర్తించారు. నిందితులు విమానం దిగిన వెంటనే డిఆర్ఐ అధికారులకు అనుమానపడడంగా కనిపించారు. దీంతో వారిని నిలువరించి లగేజీ తనిఖీ చేయగా గంజాయి బయటపడింది. నిందితులు అత్యంత కావచ్చుగా వాటర్ బాటిల్స్, స్నాక్ టీస్, ఫుడ్ బాక్సుల్లో హైగ్రేడ్ గంజాయిని ప్యాక్ చేసి స్వర్గింకకు ప్రయత్నించారు. మొత్తం 8.705 కిలోల

గంజాయిని స్వాధీనం చేసుకున్నట్లు డిఆర్ఐ అధికారులు తెలిపారు. అంతర్జాతీయ మార్కెట్లో దీని విలువ సుమారు రూ.3.05 కోట్ల వరకు ఉంటుందని అంచనా వేశారు. ఈ ఘటనపై కేసు నమోదు చేసిన డిఆర్ఐ అధికారులు.. ఇద్దరు నిందితులను ఎన్డీపీఎస్ చట్టం కింద అరెస్ట్ చేశారు. ఈ సృష్టింగ్ వెనుక ఉన్న డ్రగ్స్ నెట్వర్క్ ఇతర సంబంధాలపై మరంత లోతగా దౌర్జన్యం కొనసాగిస్తున్నట్లు వెల్లడించారు. శంషాబాద్ విమానాశ్రయంలో ఇటీవల గంజాయి, డ్రగ్స్ వంటి మత్తు పదార్థాలు, బంగారం వంటి విలువైన వస్తువులు తరలిస్తూ స్వర్గ్ భారీగా పట్టుపడుతున్నారని.



# ఆసిఫాబాద్ లో ఇంటిరమ్మ పండుగ

జూన్ 2న రెండో విడత పథనికి శ్రీకారం  
నియోజకవర్గానికి 3500 ఇండ్ల మంజూరు  
ఏర్పాట్లను పరిశీలించిన మంత్రి పొంగులేటి

ప్రజానావ, ఆసిఫాబాద్: తెలంగాణ రాష్ట్ర అవెర్సావ దినోత్సవమైన జూన్ 2న పేదల సొంతింటి కలలను నిజం చేసే ప్రతిష్టాత్మక 'ఇందిరమ్మ ఇండ్ల' రెండో విడత కార్యక్రమానికి కొమరం భీమ్ ఆసిఫాబాద్ జిల్లా వేదిక కానుంది. రాష్ట్ర ముఖ్యమంత్రి రేవంత్ రెడ్డి స్వయంగా పాల్గొని కార్యక్రమాన్ని ప్రారంభించనున్న నేపథ్యంలో రాష్ట్ర గృహ నిర్మాణ, రెవెన్యూ, సమాచార, పౌర సంబంధాల శాఖ మంత్రి పొంగులేటి శ్రీనివాస రెడ్డి జిల్లాలో పర్యటించి ఏర్పాట్లను పరిశీలించారు. బుధవారం రాష్ట్ర ఆటో, మధ్యనీషధ, పర్యాటక, సాంస్కృతిక, పురావస్తు శాఖ మంత్రి జూపల్లి కృష్ణారావు, శాసనమండలి సభ్యులు దండే విరల్, జిల్లా కలెక్టర్ కె. హరిత, బెల్లంపల్లి ఎమ్మెల్యే గడ్డం విశ్వేంద్ర తదితరులతో కలిసి మంత్రి సభ్యులి, రెవెన్యూ మండలం కాగజ్ నగర్ ఎక్స్ ప్లోర్డ్, కాగజ్ నగర్ మండలం దాదానగర్, సిర్సూర్ పేపర్ మిల్ క్రీడా ప్రాంగణాన్ని పరిశీలించారు. ముఖ్యమంత్రి సందర్శించిన ప్రాంతాలతో పాటు ఇందిరమ్మ ఇండ్ల నిర్మాణాలను కూడా సమీక్షించారు. ఈ సందర్భంగా మంత్రి పొంగులేటి శ్రీనివాస రెడ్డి మాట్లాడుతూ రాష్ట్రంలో అర్హత కలిగిన ప్రతి పేదవాడికి ఇందిరమ్మ ఇల్లు అందించేందుకు ప్రభుత్వం కట్టుబడి ఉందన్నారు. పేదవాడి ఆత్మగౌరవానికి ప్రతీకగా ప్రతి నియోజకవర్గంలో 3,500 ఇండ్లు మంజూరు



చేసినట్లు తెలిపారు. ఏప్రిల్ నాటికి రాష్ట్రవ్యాప్తంగా 1 లక్ష 20 వేల ఇండ్ల నిర్మాణాలు పూర్తయ్యాయని, జూన్ నాటికి 2 లక్షల 35 వేల ఇండ్ల పూర్తయ్యాయని వెల్లడించారు. గత ప్రభుత్వ మయంలో గృహ నిర్మాణం ఆధారాలకు మాత్రమే పరిమితమైందని, కానీ ప్రజా ప్రభుత్వం అధికారంలోకి వచ్చిన ఏడాదిలోనే 4 లక్షల ఇండ్ల నిర్మాణానికి రూ.22,700 కోట్లతో శ్రీకారం చుట్టించారు. ఇంటి నిర్మాణ పురోగతికి అనుగుణంగా దశలవారీగా రూ.5 లక్షల నేరుగా లబ్ధిదారుల ఖాతాల్లో జమ చేస్తున్నామని తెలిపారు. మొదటి, రెండో విడతలతో పరిమితం కాకుండా అర్హత గల ప్రతి నిరుపేద కుటుంబానికి ఇందిరమ్మ ఇల్లు మంజూరు చేసే వరకు ప్రభుత్వం కృషి కొనసాగిస్తుందని స్పష్టం చేశారు. ప్రజలు ఎలాంటి ఆందోళన చెందాల్సిన అవసరం లేదన్నారు.

ఆదివాసీ జిల్లా కొమరం భీమ్ ఆసిఫాబాద్ లోని కొరారి గ్రామంలో గిరిజన కుటుంబాలకు ఇందిరమ్మ ఇండ్లు నిర్మించడం ద్వారా ఆదివాసీల సొంతింటి కన్యాలు సొంతింటిని మంత్రి తెలిపారు. మహిళలకు ప్రాధాన్యత ఇస్తూ మహిళా కృషి, గృహజ్యోతి, రేషన్ కార్డులు, ఇందిరా మహిళా శక్తి, రాజీవ్ ఆరోగ్యశ్రీ వంటి పథకాల ద్వారా మహిళలకు కుటుంబానికి ఆధారస్థంగా గుర్తిస్తూ ప్రభుత్వం ముందుకు సాగుతోందన్నారు. సంతరం జిల్లా కేంద్రంలోని సమావేశ జిల్లా కలెక్టరేట్ భవన సముదాయంలో 2026-28 సంవత్సరాలకు గాను ట్రిబ్లీ, ఎలక్ట్రానిక్ మీడియా అర్బులైన పాత్రికేయులకు ఆక్రిడిటేషన్ కార్డులు పంపిణీ చేశారు. ఈ కార్యక్రమంలో అధికారులు, ప్రజాప్రతినిధులు, సంబంధిత శాఖల సిబ్బంది తదితరులు పాల్గొన్నారు.

# నా శవంపై కాషాయ జెండా కప్పాలి

- ఫీక్ ప్రచారాలను పట్టించుకోను
- భగీరథ్ ను నేనే పోలీసులకు అప్పగించా
- కొత్త పార్టీ, బర్సరఫ్, అరెస్ట్ వార్తలు అవాస్తవం
- బీఆర్ఎస్ గడిలను బద్దలు కొట్టినందుకే కక్ష సాధింపు
- బండి సంజయ్ భావోద్వేగ వ్యాఖ్యలు

ప్రజానావ, హైదరాబాద్: కేంద్ర హోంశాఖ సహాయ మంత్రి బండి సంజయ్ కుమార్ తనపై జరుగుతున్న ప్రచారాలపై తీవ్రంగా స్పందించారు. తాను కొత్త పార్టీ పెడుతున్నానంటూ జరుగుతున్న ప్రచారం పూర్తిగా అసత్యమని స్పష్టం చేశారు. బీజేపీ పట్ల తన నిబద్ధత జీవితాంతం కొనసాగుతుందని, “చనిపోయాక నా శవంపై కాషాయ జెండా కప్పాలి” అనే తన చివరి కోరిక అని భావోద్వేగంగా వ్యాఖ్యానించారు. బీజేపీ రాష్ట్ర కార్యాలయానికి బండి సంజయ్ విచ్చేయగా భారీ సంఖ్యలో కార్యకర్తలు తరలివచ్చి ఘన స్వాగతం పలికారు. “బీజేపీ జిందాబాద్”, “మోడీ జిందాబాద్”, “బండి సంజయ్ జిందాబాద్” అంటూ నినాదాలతో కార్యాలయం మోహరించింది. కార్యకర్తలు పెద్ద ఎత్తున ఆయనతో సెల్ఫీలు దిగేందుకు పోటీపడ్డారు. దాదాపు రెండు గంటల పాటు కార్యకర్తలతో



గడిపిన అనంతరం మీడియాతో మాట్లాడారు. కొత్త పార్టీ పెడుతున్నారనే ప్రత్యక్ష స్పందించిన బండి సంజయ్, “బండి సంజయ్ అంటే ఏమిటో రాష్ట్ర ప్రజలకు తెలుసు. బీజేపీ కోసం జీవితాన్ని అంకితం చేసిన కార్యకర్తను నేను, ఫాల్గుణులు చేసే ప్రచారానికి స్పందించాల్సిన అవసరం లేదు” అన్నారు. “బీజేపీలో కమిటీమెంట్తో పనిచేసే ప్రతి కార్యకర్త చివరి కోరిక ఏమిటంటే... చనిపోయాక తన శవంపై కాషాయ

జెండా కప్పాలని కోరుకుంటాడు. నాది కూడా అదే కోరిక” అని పేర్కొన్నారు. కేంద్ర మంత్రివర్గం నుంచి తనను తొలగించబోతున్నారనే ప్రచారంపై బండి సంజయ్ వ్యంగ్యంగా స్పందించారు. “తెలంగాణలో బీఆర్ఎస్ కు 17 మంది ఎంపీలు ఉన్నారని ప్రచారం చేశారు. అందుకే నన్ను బర్సరఫ్ చేయాలనే నిర్ణయం కేసీఆర్, కేటీఆర్ తీసుకుని ఉంటారు” అంటూ ఎద్దేవా చేశారు. తన అరెస్టుపై వస్తున్న వార్తలను కూడా బండి సంజయ్ ఖండించారు. “కేసీఆర్ కొడుకు చివరి చిల్లర మెతుకులకు ఆశపడి కొన్ని ఛానళ్లు, సోషల్ మీడియా వేదికలు ఫీక్ కథనాలను ప్రచారం చేస్తున్నాయి. బీఆర్ఎస్ గడిల పాలనను బద్దలు కొట్టారు. పద్దెళ్ల కుటుంబ పాలనను అంతం చేశాం. అందుకే కక్ష సాధింపుతో ఇలాంటి ప్రచారం చేస్తున్నారు” అని ఆరోపించారు. బండి భగీరథ్ కేసుపై వస్తున్న ఆరోపణల గురించి స్పందిస్తూ, “ఒక తండ్రిగా నేను నా కొడుకును స్వయంగా పోలీసుల విచారణకు అప్పగించాను. చట్టం ముందు అందరూ సమానమే. కానీ నన్ను, బీజేపీని బద్దం చేయడానికే సోషల్ మీడియాలో ఫీక్ ప్రచారం చేస్తున్నారు” అన్నారు. “ఎన్ని విషయాలూ చేసినా ప్రజలు బీజేపీతోనే ఉన్నారు. ఫీక్ వార్తలను చూసి ప్రజలు నవ్వుకుంటున్నారు” అని బండి సంజయ్ వ్యాఖ్యానించారు.

## విద్యారంగంలో పెట్టుబడులకు ఎఫ్ఆర్బీఎం మినహాయింపు

- సాస్వీ పథకం కింద రూ.5వేల కోట్ల ప్రత్యేక సాయం
- నిర్మలా సీతారామన్ ను కొలన తెలంగాణ డిప్యూటీ సీఎం భట్టి



న్యూఢిల్లీ: విద్యారంగంలో భారీ పెట్టుబడులు, మూలధన వ్యయాలకు అదనపు ఆర్థిక సాయం అందించాలని కేంద్ర ఆర్థిక మంత్రి నిర్మలా సీతారామన్ తెలంగాణ డిప్యూటీ సీఎం భట్టి విక్రమార్కు కోరారు. ఢిల్లీ పర్యటనలో ఉన్న భట్టి బుధవారం నిర్మలా సీతారామన్ చేత ఫీట్ అయ్యారు. రాష్ట్రానికి ఆర్థిక సాయం అందించాలని

విజ్ఞప్తి చేశారు. సాస్వీ పథకం కింద రూ.5వేల కోట్ల ప్రత్యేక సాయం, విద్యారంగంలో పెట్టుబడులకు ఎఫ్ఆర్బీఎం మినహాయింపు ఇవ్వాలని కేంద్రమంత్రిని భట్టి విక్రమార్కు కోరారు. 2025-26 ఆర్థిక సంవత్సరంలో రాష్ట్రానికి ఇప్పటికే రూ.4,208 కోట్లు మంజూరైన విషయాన్ని ప్రస్తావించారు. రాష్ట్రంలో కొనసాగుతున్న అభివృద్ధి కార్యక్రమాలు, సంక్షేమ పథకాలకు మరింత ఆర్థిక మద్దతు అవసరమన్నారు. నూతనంగా ఏర్పడిన రాష్ట్రాల వేగంగా అభివృద్ధి చెందుతున్నప్పటికీ, 2014-2023 మధ్య ప్రత్యేక ప్రయోజన సంస్థల (ఎన్సీఏ) ద్వారా తీసుకున్న అప్పుల భారం, వాటి చెల్లింపుల కారణంగా రాష్ట్ర ఆర్థిక వ్యవస్థపై ఒత్తిడి పెరిగిందంటూ కేంద్రం దృష్టికి తీసుకెళ్లారు. విద్య, వైద్యం, గ్రామీణ మౌలిక వసతులు, మానవ వనరుల అభివృద్ధి రంగాల్లో తెలంగాణ ప్రభుత్వం భారీ స్థాయిలో పెట్టుబడులు కొనసాగిస్తోందని నిర్మలా సీతారామన్ దృష్టికి భట్టి విక్రమార్కు తీసుకెళ్లారు. ‘యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్’ ద్వారా రాష్ట్రంలోని విద్యార్థులకు ప్రపంచ స్థాయి విద్య అందించేందుకు ప్రభుత్వం కట్టుబడి ఉన్నట్లు తెలిపారు. విద్యారంగ అభివృద్ధికి మొత్తం రూ.30,000 కోట్ల పెట్టుబడుల ప్రణాళిక రూపొందించినదని, దీనిలో రూ.21,000 కోట్లతో 105 యంగ్ ఇండియా ఇంటిగ్రేటెడ్ రెసిడెన్షియల్ స్కూల్ క్యాంపస్లు నిర్మాణం, మరో రూ.9,000 కోట్లతో ప్రభుత్వ జూనియర్ కళాశాలలు, డిగ్రీ కళాశాలలు, సాంకేతిక విద్యాలయాలు, డిజిటల్ మౌలిక వసతుల అభివృద్ధి చేపడుతున్నట్లు భట్టి విక్రమార్కు వివరించారు.

## జొన్న రైతుల ఆందోళన

ప్రజానావ, ఆదిలాబాద్: గతకొన్నిరోజులుగా జొన్న రైతులు ఆందోళన చేస్తున్నారు. ధాన్యం కొనుగోళ్లు చేపట్టాలని ధర్మాలు, రాష్ట్రాంతోకేలు చేస్తున్నారు. తాజాగా బజార్ హత్యార్ మండల కేంద్రంలో జొన్న పంటను కొనుగోలు చేయాలని డిమాండ్ చేస్తూ రైతులు ధర్మా నిర్వహించారు. ప్రభుత్వ నిర్ణయం కారణంగా జొన్న కొనుగోలు చేసిన వారం గడిచినా కూడా లోడింగ్ చేయకపోవడంతో వర్షానికి మొక్కజొన్న సంచలన తడినిపోయాయని ఆందోళన వ్యక్తం చేశారు. జొన్న పంట ఎకరానికి 20 క్వింటాళ్ల వరకు కొనుగోలు చేయాలని ఎమ్మార్సీఎఫ్ ఎదుట ధర్మా నిర్వహించారు. తడిని ధాన్యాన్ని కూడా ఎటువంటి షరతులు లేకుండా కొనుగోలు చేయాలని డిమాండ్ చేశారు. అనంతరం డిప్యూటీ తహసీల్దార్ కు వినవిన పత్రం అందజేశారు. ఆదిలాబాద్ మార్కెట్ యార్డులో రైతుల వద్ద సేకరించిన జొన్న పంటను గోదాముల్లోకి తరలించడంలో జాప్యం జరుగుతున్నది. జొన్నల కొనుగోళ్లపై కలెక్టర్ వివిధ శాఖల అధికారులతో సమావేశాలు నిర్వహించి అమ్మకాల్లో రైతులు ఇబ్బందులు పడకుండా చర్యలు తీసుకోవాలని సూచించారు. మార్కెట్ యార్డుల్లో వేల క్వింటాళ్ల జొన్నలను కాంటా వేసి నందుల్లో నింపిన లారీలు, హమాల్ లి కొరత కారణంగా గోదాముల్లోకి తరలించడంలో తీవ్ర జాప్యం జరుగుతున్నది. రైతుల పంటను కాంటా చేసిన పీఎస్ఎస్ సిబ్బంది వారికి కొనుగోళ్ల పత్రాలు ఇవ్వడం లేదు.



## సూర్య బస్సులకు ఫిట్ నెస్ తప్పనిసరి

ప్రత్యేక డ్రైవ్ చేపట్టిన రవాణాశాఖ

ప్రజానావ, హైదరాబాద్: రాష్ట్రంలో పాఠశాలలు, విద్యాలయాలు జూనియర్ పునఃప్రారంభం కానున్న నేపథ్యంలో విద్యార్థుల

భద్రతను దృష్టిలో ఉంచుకొని ప్రత్యేక డ్రైవ్ నిర్వహిస్తున్నట్లు రవాణా శాఖ అధికారులు వెల్లడించారు. విద్యార్థులను రవాణా చేసే అన్ని విద్యాలయాల్లో బస్సులు, ఇతర వాహనాలు తప్పనిసరిగా ఫిట్ నెస్ సర్టిఫికేట్ కలిగి ఉండాలని స్పష్టం చేశారు. ఫిట్ నెస్ లేని వాహనాలు, అధిక సంఖ్యలో విద్యార్థులను ఎక్కించుకొని నడుపుతున్న వాహనాలు, భద్రతా ప్రమాణాలు పాటించని వాహనాలపై ప్రత్యేక తనిఖీలు నిర్వహించి కఠిన చర్యలు తీసుకుంటామని హెచ్చరించారు. వాహనాలకు చెల్లుబాటు అయ్యే ఫిట్ నెస్ సర్టిఫికేట్, పర్మిట్, ఇన్సూరెన్స్, కాలుష్య నియంత్రణ సర్టిఫికేట్ కచ్చితంగా ఉ

ండాలని సూచించారు. వాహనాలలో అనుమతించిన సామర్థ్యానికి మించి విద్యార్థులను తరలిస్తే చర్యలు తీసుకుంటామన్నారు. డ్రైవర్లకు డ్రైవింగ్ లైసెన్స్, అనుభవం, ఫస్ట్ ఎయిడ్ ట్రానింగ్, ఎక్స్టింగ్విషర్, ఎమ్మర్సన్స్ ఎగ్జిట్ వంటి భద్రతా సౌకర్యాలు, విద్యార్థుల భద్రత కోసం అతిఎండర్సను నియమించాలన్నారు. ఫిట్ నెస్ లేకుండా నడుస్తున్న వాహనాలు లేదా ఓవర్లోడ్ చేస్తున్న వాహనాలను వెంటనే సీజ్ చేస్తామన్నారు. అధిక సంఖ్యలో విద్యార్థులను ఎక్కించుకునే వాహనాలలో తమ పిల్లలను పంపవద్దని తల్లిదండ్రులకు రవాణా శాఖ సూచించింది.

# బొగ్గు గ్యాసిఫికేషన్ పై సింగరేణి ముందడుగు

- కిషన్ రెడ్డితో డిప్యూటీ సీఎం భట్టి భేటీ
- కొత్త బొగ్గు గనులు కేటాయించాలని విజ్ఞప్తి

న్యూఢిల్లీ: బొగ్గు గ్యాసిఫికేషన్ ద్వారా బొగ్గు వనరులకు అదనపు విలువ కల్పించడంతో పాటు, ఇంధన భద్రత, పారిశ్రామిక వినియోగాలు, ఉపాద్ర అవకాశాలు మరింత పెరుగుతాయని డిప్యూటీ సీఎం మల్లు భట్టి విక్రమార్కు అన్నారు. ఇందుకు అవసరమైన సాంకేతిక మార్గదర్శకత్వం, విధానపరమైన సహకారం, కేంద్ర పథకాల అనుసంధానంలో బొగ్గు మంత్రిత్వ శాఖ సహకారం అందించాలని కేంద్ర మంత్రి కిషన్ రెడ్డిని ఆయన కోరారు. ఢిల్లీ పర్యటనలో ఉన్న ఉప ముఖ్యమంత్రి భట్టి విక్రమార్కు బుధవారం న్యూఢిల్లీలో కేంద్ర బొగ్గు, గనుల శాఖ మంత్రి జి. కిషన్ రెడ్డితో సమావేశమయ్యారు. ఈ సమావేశంలో సింగరేణి కాలరీస్ కంపెనీ లిమిటెడ్ భవిష్యత్ ప్రణాళికలు, బొగ్గు గ్యాసిఫికేషన్ అవకాశాలు, కొత్త బొగ్గు బ్లాకుల కేటాయింపు, తాడిచెర్ల కోల్ బ్లాక్?ఎం మైనింగ్ లిజ్ అంశాలపై చర్చించారు. ఈ సందర్భంగా ఉప ముఖ్యమంత్రి మాట్లాడుతూ, బొగ్గును కేవలం సంప్రదాయ విద్యుత్ ఉత్పత్తికే పరిమితం చేయకుండా, భవిష్యత్ పారిశ్రామిక అవసరాలకు అనుగుణంగా విలువ ఆధారితంగా వినియోగించాల్సిన అవసరం ఉందని తెలిపారు. దేశవ్యాప్తంగా బొగ్గు గ్యాసిఫికేషన్ కు కేంద్ర ప్రభుత్వం ప్రాధాన్యత ఇస్తున్న నేపథ్యంలో, సింగరేణి కూడా ఆ దిశగా ముందడుగు వేయడానికి సిద్ధంగా ఉందని కేంద్ర మంత్రికి వివరించారు. కోల్ ఇండియా చేపడుతున్న గ్యాసిఫికేషన్ కార్యక్రమాల తరహాలోనే, సింగరేణి కూడా తన బొగ్గు వనరులను ఆధునిక సాంకేతికతతో మరింత సమర్థవంతంగా వినియోగించే అవకాశాలను పరిశీలిస్తోందని ఉప



ముఖ్యమంత్రి తెలిపారు. సింగరేణి దక్షిణ భారతదేశ బొగ్గు సరఫరా, విద్యుత్ రంగం అవసరాల తీర్చడంలో కీలక పాత్ర పోషిస్తున్న సంస్థ అని ఉప ముఖ్యమంత్రి పేర్కొన్నారు. భవిష్యత్ అవసరాలను దృష్టిలో ఉంచుకొని సింగరేణికి కొత్త బొగ్గు వనరుల సమాకరణ అత్యవసరమని తెలిపారు. గోదావరి వ్యాపి కోల్ ఫీల్డ్ పరిధిలోని కొయ్యగూడెం బ్లాక్?ఎం తెలంగాణ విద్యుత్ అవసరాలకు కీలకమైన కేంద్ర మంత్రి దృష్టికి తీసుకెళ్లారు. గతంలో ఈ బ్లాక్ వేలంలో కేటాయించబడినప్పటికీ నాలుగోళ్లు గడిచినా కార్యకలాపాలు ప్రారంభం కాలేదని తెలిపారు. ఈ నేపథ్యంలో కొయ్యగూడెం బ్లాక్?ఎంను సింగరేణికి కేటాయించేలా చర్యలు తీసుకోవాలని కోరారు. తాడిచెర్ల కోల్ బ్లాక్?ఎం అంశంపై సమావేశంలో చర్చ జరిగింది. ఈ బ్లాక్ కు సంబంధించి సింగరేణి ఇప్పటికే ట్రీ-మైనింగ్ కార్యకలాపాలు, అన్వేషణ పనులు చేపట్టిందని, మైనింగ్ లిజ్ పక్రియను వేగవంతం చేయాల్సిన అవసరం ఉందని ఉప ముఖ్యమంత్రి వివరించారు. తాడిచెర్ల కోల్ బ్లాక్?ఎం అభివృద్ధి సింగరేణి భవిష్యత్

అవసరాలకు, తెలంగాణ విద్యుత్ భద్రతకు కీలకమని చెప్పారు. తాడిచెర్ల కోల్ బ్లాక్?ఎంను ఓ.ఆ.ఆ. పట్టణం, 1957లోని సెక్టర్ 5 కింద ముందస్తు అనుమతి మంజూరు చేసి, మైనింగ్ లిజ్ పక్రియను వేగవంతం చేయాలని ఉప ముఖ్యమంత్రి భట్టి విక్రమార్కు మల్లు కేంద్ర మంత్రి జి. కిషన్ రెడ్డిని కోరారు. అంశాలపై కేంద్ర మంత్రి జి. కిషన్ రెడ్డి సానుకూలంగా స్పందించారు. సింగరేణి బొగ్గు గ్యాసిఫికేషన్ ప్రణాళికలు, కొయ్యగూడెం బ్లాక్?ఎం కేటాయింపు, తాడిచెర్ల కోల్ బ్లాక్?ఎం మైనింగ్ లిజ్ అంశాలపై సంబంధిత కేంద్ర, రాష్ట్ర అధికారులు, సింగరేణి ప్రతినిధులతో త్వరలో సంయుక్త సమావేశం ఏర్పాటు చేస్తామని ఆయన హామీ ఇచ్చారు. సమావేశంలో రాష్ట్ర ఆర్థిక శాఖ ముఖ్య కార్యదర్శి సందీప్ కుమార్ సుల్తానియా, ప్రణాళిక శాఖ కార్యదర్శి డా. గౌరవ్ ఊప్పల్, సింగరేణి కాలరీస్ కంపెనీ లిమిటెడ్ సీఎం డి. జ్యోతి బుద్ధ ప్రకాష్, డైరెక్టర్ పర్సనల్ అండ్ అడ్మినిస్ట్రేషన్ గౌరవ్ పొట్ల, డైరెక్టర్ ప్రాజెక్ట్ లీ కె. వెంకటేశ్వర్లు తదితరులు పాల్గొన్నారు.

## ఘనంగా రాష్ట్ర ఆవిర్భావ వేడుకలు

సికింద్రాబాద్ పరేడ్ గ్రౌండ్స్ లో ఏర్పాటు అధికారులతో సమావేశించిన ప్రత్యేక ప్రధాన కార్యదర్శి

ప్రజానావ, హైదరాబాద్: జూన్ 25 రాష్ట్ర ఆవిర్భావ దినోత్సవాన్ని ఘనంగా నిర్వహించేందుకు తగు ఏర్పాట్లు చేయాలని రాష్ట్ర ప్రభుత్వ ప్రత్యేక ప్రధాన కార్యదర్శి వికాస్ రాజ్ ఉన్నతాధికారులను ఆదేశించారు. మంగళవారం డా.బి.ఆర్. అంబేద్కర్ రాష్ట్ర సచివాలయంలో సంబంధిత అధికారులతో ఏర్పాటుపై సమావేశించారు. రాష్ట్ర ఆవిర్భావ దినోత్సవ వేడుకలను సికింద్రాబాద్ లోని పరేడ్ గ్రౌండ్స్ లో ఘనంగా నిర్వహించనున్నట్లు ఆయన తెలిపారు. ముఖ్యమంత్రి ముందుగా గన్ పార్క్ ను సందర్శించి తెలంగాణ అమరవీరుల స్మారకం వద్ద అమరవీరులకు నివాళులర్పించిన అనంతరం పరేడ్ గ్రౌండ్ వేడుకల్లో పాల్గొంటారు. ఈ సందర్భంగా పరేడ్ గ్రౌండ్, గన్ పార్క్ వద్ద చేయాల్సిన ఏర్పాట్లపై అధికారులకు ఆయన దిశానిర్దేశం చేశారు. ఈ వేడుకల ఏర్పాట్లపై ప్రతి శాఖ నుంచి ఒక నోడల్ అధికారి నియమించి సమన్వయంతో పని చేయాలని సూచించారు. ప్రముఖులు ప్రయాణించే మార్గాలలో అవసరమైన బందోబస్తు ఏర్పాటు చేయాలని, ముఖ్యంగా పరేడ్ గ్రౌండ్ కు వచ్చే వాహనాలను ఎలాంటి అసౌకర్యం కలుగకుండా పార్కింగ్ ఏర్పాటు చేసి ట్రాఫిక్ రూల్స్ మ్యాప్ ను సిద్ధం చేసి ట్రాఫిక్ కు అంతరాయం కలుగకుండా తగు జాగ్రత్తలు తీసుకోవాలని పోలీసు శాఖను ఆదేశించారు. వాటర్ ప్రూఫ్ ఫామియానాలు, బారికేడింగ్ ఏర్పాటు చేయాలని ఆర్ఆంఠీ శాఖను ఆదేశించారు. సభా ప్రాంగణం, పరిసర ప్రాంతాల్లో పారీశుద్ధ్య పనులు నిర్వహణ తోపాటు తాగునీటి సౌకర్యాలు ఏర్పాటు చేయాలని సంబంధిత అధికారులను ఆదేశించారు. పండుగ వాతావరణాన్ని తలచిపోతూ కళాకారులతో ప్రదర్శనలు ఏర్పాటు చేయాలని సాంస్కృతిక శాఖను ఆయన ఆదేశించారు. నిరంతర విద్యుత్ సరఫరా, జనరేటర్ , నగరంలోని ప్రముఖ ప్రదేశాలైన అసెంబ్లీ, రాష్ట్ర సచివాలయం, చార్మినార్, ప్రజాభవన్, ఇతర ప్రభుత్వ కార్యాలయాలను విద్యుత్ డిపాలతో అలంకరించాలని విద్యుత్ శాఖ అధికారులకు సూచించారు. రాష్ట్ర ఆవిర్భావ దినోత్సవ వేడుకలను విస్తృతంగా ప్రచారం చేసేందుకు లైవ్ టెలికాస్ట్ ఏర్పాటు చేయాలని సమాచార శాఖ స్పెషల్ కమిషనర్ ను ఆదేశించారు. అన్ని శాఖల అధికారులు సమన్వయంతో పనిచేసి కార్యక్రమాన్ని ఘనంగా నిర్వహించాలని సూచించారు. ఈ నెల 25వ తేదీ నుంచి పరేడ్ గ్రౌండ్ వద్ద అన్ని విభాగాలు సంయుక్తంగా రిహార్సల్స్ చేపట్టాలని ఆదేశించారు. ప్రత్యేక ప్రధాన కార్యదర్శులు సవీన్ మిట్టల్, హోంశాఖ ముఖ్య కార్యదర్శి శిఖా గోయల్, కార్యదర్శి రఘునందన్ రావు, డిజిటి మహేశ్ భగవత్, ఎడిజి(ఇంటలిజెన్స్) విజయ్ కుమార్, టిజి జెన్నీ సిఎంఐ హరీష్, సమాచార పౌర సంబంధాల శాఖ స్పెషల్ కమిషనర్ ముకుంద రెడ్డి, జలమండలి ఎంఐ అశోక్ రెడ్డి, ఇతర పోలీసు ఉన్నతాధికారులు, వివిధ శాఖల అధికారులు ఈ సమావేశంలో పాల్గొన్నారు.

## డ్రగ్స్ బాధితుల కోసం డీ-అడిక్షన్ సెంటర్లు

సైబర్ క్రైమ్ నియంత్రణపై సీఎం రేవంత్ రెడ్డి కీలక ఆదేశాలు!

ప్రజానావ, హైదరాబాద్: రాష్ట్రంలో మాదకద్రవ్యాల మహమ్మారిని అరికట్టడంతో పాటు డ్రగ్స్ బారిన పడిన బాధితులను ఆదుకునేందుకు ప్రత్యేక డీ-అడిక్షన్ (వ్యసన విముక్తి) కేంద్రాలను ఏర్పాటు చేయాలని తెలంగాణ ముఖ్యమంత్రి ఎ. రేవంత్ రెడ్డి అధికారులను ఆదేశించారు. హైదరాబాద్ లోని మెట్రి చెన్నారెడ్డి మానవ వనరుల అభివృద్ధి సంస్థ (పీజిఎంఐ) ‘బోధి పెరియన్స్’లో పోలీస్ ఉన్నతాధికారులతో ముఖ్యమంత్రి సుదీర్ఘ సమావేశం నిర్వహించారు. ఈ హైలెవెల్ భేటీలో ప్రభుత్వ ప్రధాన కార్యదర్శి రామకృష్ణారావు, రాష్ట్ర భద్రతా సలహాదారు శివధర్ రెడ్డి, డిజిపీ సీపి ఆనంద్, సీఎంఓ ముఖ్య కార్యదర్శి శేషాద్రితో పాటు అదనపు డిజిలు, పోలీస్ కమిషనర్లు, బజీలు పాల్గొన్నారు. పోలీస్ శాఖలో సబ్ ఇన్స్పెక్టర్ స్థాయి నుంచి నాన్-క్యాడర్ ఐపీఎస్ వరకు ఎవరికైనా ప్రమాదం వచ్చిన తర్వాత... వారు ఖచ్చితంగా రెండేళ్ల పాటు ఇతర విభాగాలలో (అదర్ వింగ్) పని చేసేలా నిబంధన తీసుకురావాలని సీఎం సూచించారు. దీనిపై సమగ్రంగా అధ్యయనం చేసి నివేదిక ఇవ్వాలిందిగా సీఎస్, డిజిపీలను ఆదేశించారు. అలాగే, అంతర్గతంగా అన్ని విభాగాలు, ఉన్నతాధికారుల మధ్య సమన్వయం (కోఆర్డినేషన్) మరింత పెరగాలన్నారు. సైబర్ నేరాల నియంత్రణపై ప్రత్యేకంగా అధ్యయనం చేసి సమగ్ర నివేదికను సిద్ధం చేయాలని ముఖ్యమంత్రి ఆదేశించారు. పెరుగుతున్న సాంకేతిక నేరాల దృష్ట్యా రాష్ట్రంలో పోలీస్ సింబల్, డేటా సెంటర్ల సంఖ్యను పెంచాల్సిన అవసరం ఉందన్నారు. పోలీస్ అభ్యర్థుల శిక్షణ (ట్రైనింగ్) సమయంలోనే సైబర్ క్రైమ్ విభాగంలో పని చేయడం కోసం ప్రతిభావంతులను సెలెక్ట్ చేయాలని సూచించారు. అంతేకాకుండా, నూతనంగా ఏర్పాటువుతున్న యంగ్ ఇండియా స్కీల్స్ యూనివర్సిటీలో పోలీస్ విభాగం కోసం సైబర్ క్రైమ్ నియంత్రణపై ప్రత్యేక కోర్సును ప్రవేశపెట్టాలన్నారు. ప్రమాదం జరిగిన తర్వాత స్పందించడం కంటే, అనలు నగరంలో అగ్ని ప్రమాదాలు జరగకుండా ముందస్తుగా ఫైర్ డిపార్ట్ మెంట్ కఠిన చర్యలు తీసుకోవాలని సీఎం స్పష్టం చేశారు. మున్సిపల్ శాఖ, హైదరాబాద్ (హైదరాబాద్) లతో సమన్వయం చేసుకుంటూ జూన్ 15 లోగా ఫైర్ సిఫ్టీ సమగ్ర నివేదిక ఇవ్వాలని డెడ్లైన్ విధించారు. అలాగే నాలుగు మెయింటెనెన్స్ కోసం మెట్రో వాటర్ వర్క్, మ్యూన్సిపల్స్ నిర్వహణ కోసం పోలీస్, ట్రాఫిక్ పోలీస్, హైదరాబాద్, మున్సిపల్ అడ్మినిస్ట్రేషన్ విభాగాలు సంయుక్తంగా బాధ్యత వహించాలన్నారు.


## అడ్డగోలు ఫ్లెక్సిబిలైట్ ఉక్కుపాదం.. నైట్ పెట్రోలింగ్ పెంపు

హైదరాబాద్ నగరంలో నిబంధనలకు విరుద్ధంగా అడ్డగోలుగా ఫ్లెక్సిబిలైట్ కుతుంటే ఎందుకు చర్యలు తీసుకోవడం లేదని సీఎం అధికారులను నిలదీశారు. నగర అంచాలను దెబ్బతీసే ఇలాంటి అక్రమ ఫ్లెక్సిబిలైట్ విషయంలో పోలీస్ కమిషనర్లు, హెచ్ఎంసీ అధికారులు అత్యంత కఠినంగా వ్యవహరించాలని ఆదేశించారు. వీటితో పాటు నగరంలో శాంతిభద్రతల పరిరక్షణ కోసం రాత్రి వేళల్లో పోలీస్ పెట్రోలింగ్ ను మరింత ముమ్మరం చేయాలని స్పష్టం చేశారు.

# చంద్రయాన్-3 మరో సంచలనం

- విక్రమ్ ల్యాండ్ కీలక అవిష్కరణ
- విక్రమ్ ల్యాండ్ లో సమయంలో కీలక విషయం వెలుగులోకి..

**బెంగళూరు:** ఇస్రో చేపట్టిన చంద్రయాన్-3 మిషన్ మరో కీలక శాస్త్రీయ అవిష్కరణకు దారితీసింది. విక్రమ్ ల్యాండ్ కి చేసిన చిన్న 'హాట్ ఎక్స్ పెరిమెంట్' చంద్రుడి దక్షిణ ధ్రువ ప్రాంత ఉపరితలం గురించి కొత్త వివరాలను బయటపెట్టింది. మిగిలిపోయిన ఇంధనాన్ని ఉపయోగించుకోవాలనే అనూహ్య నిర్ణయంతో ఈ ప్రయోగం చేపట్టారు. చంద్రుడిపై శివశక్తి పాయింట్ వద్ద ఉన్న నేల గతంలో భావించిన దానికంటే చాలా వైవిధ్యమైనదని, సంక్లిష్టమైనదని వెల్లడించే ఒక మైలరాయిగా ఈ ప్రయోగం నిలిచింది. ఈ ప్రయోగంలో ల్యాండ్ సుమారు 40 నుంచి 50 సెంటీమీటర్ల పైకి ఎగిరి, కొద్దిదూరం పక్కం వెళ్లి మళ్లీ సాఫ్ట్ గా ల్యాండ్ అయింది. ఈ ప్రయోగం వల్ల చంద్రుడి ఉపరితలంపై ఉన్న పై పొర తొలగిపోయి, లోపలి మట్టిని చంద్ర సర్ఫేస్ థర్మోఫిజికల్ ఎక్స్ పెరిమెంట్ పరికరం పరిశీలించే అవకాశం లభించింది. దీంతో చంద్రుడి



మట్టి ఒకేలా కాకుండా పలు పొరలుగా ఉందని శాస్త్రవేత్తలు గుర్తించారు. పైభాగం పొర చాలా మెత్తగా ఉండగా, కింద భాగం మరింత ఘనంగా ఉందని అధ్యయనం తెలిపింది. ఈ సమాచారం భవిష్యత్ చంద్ర మిషన్లకు చాలా కీలకంగా మారనుంది. ముఖ్యంగా నాసా ఆర్టిమిస్ మిషన్ ద్వారా చంద్రుడిపై శాశ్వత

స్థావరం ఏర్పాటు చేయాలనే ప్రణాళికలకు ఈ డేటా ఉపయోగపడనుందని నిపుణులు చెబుతున్నారు. 2023 జూలై 14న ప్రయోగించిన చంద్రయాన్ 3, చంద్రుని దక్షిణ ధ్రువం ఉపరితలంపై సురక్షితంగా ల్యాండ్ అయి ప్రపంచాన్ని అబ్బురపరిచింది. చంద్రుడి దక్షిణ ధ్రువంపై అడుగుపెట్టిన మొట్ట మొదటి దేశంగా భారత్ నిలిచింది.



# ట్రంప్ దూకుడుకు అమెరికా సెనెట్ కత్తెర!

ఇరాన్ పై యుద్ధ హెచ్చరికల మధ్య అధ్యక్ష అధికారాలపై పరిమితులు పశ్చిమాసియాలో మళ్లీ ఉద్రిక్తతలు.. ప్రపంచవ్యాప్తంగా ఆందోళనలు

ప్రపంచం మొత్తం ఆర్థిక సంక్షోభం, యుద్ధ భయాలు, ఆహార కొరతలతో వణుకుతున్న వేళ.. అమెరికా అధ్యక్షుడు డొనాల్డ్ ట్రంప్ మాత్రం ఇరాన్ పై యుద్ధ దాడులు మోగిస్తూనే ఉన్నారు. "చర్చలు విఫలమైతే రెండు మూడు రోజుల్లోనే దాడులు ప్రారంభమవుతాయి" అంటూ ట్రంప్ చేసిన హెచ్చరికలు అంతర్జాతీయంగా కలకలం రేపుతున్నాయి.

ప్రపంచం అతలాకుతలం అవుతున్నా.. తనకేమీ పట్టనట్లు ట్రంప్ మహాశయుడు ఫిడెల్ వాయిస్ నున్నాడు. యుద్ధం.. యుద్ధం అంటూ కలపరిస్తున్నాడు. ఇరాన్ పై దాడులు తప్పవని హెచ్చరిస్తున్నాడు. అయితే పశ్చిమాసియా యుద్ధానికి సంబంధించి తాజాగా తీవ్ర ఉత్పర పరిణామాలు చకచకా చోటుచేసుకున్నాయి. ప్రస్తుతం తెరవెనక సాగుతున్న చర్చల్లో ఒప్పందం కుదరకుంటే.. 2-3 రోజుల్లోనే.. లైదంటే వచ్చే వారం ఆరంభంలో తాము ఇరాన్ పై దాడులతో విరుచుకుపడతామని అమెరికా అధ్యక్షుడు డొనాల్డ్ ట్రంప్ హెచ్చరించారు. దీంతో మరోమారు ఉద్రిక్తతలు నెలకొన్నాయి.

ఇప్పటికే అమెరికా సహా అన్ని దేశాలు ఆర్థిక సంక్షోభంలో చిక్కుకున్నా ట్రంప్ మాత్రం పట్టించుకోవడం లేదు. ఈ క్రమంలో అమెరికా అధ్యక్షుడు డొనాల్డ్ ట్రంప్ నకు గట్టి ఎదురుదెబ్బ తగిలింది. ఇరాన్ పై ఆయన దూకుడు ప్రవర్తనకు అమెరికా సెనెట్ కళ్ళం వేసింది. అధ్యక్షుడి యుద్ధ అధికారాలను పరిమితం చేసే తీర్మానానికి తాజాగా ఆమోదం లభించింది. దీంతో అయినా ట్రంప్ దూకుడు ఆగతుండా అన్నది చూడాలి. ఇకపోతే ఇరాన్ తో భారీస్థాయిలో చర్చలు జరుగుతున్నాయని, అవి సఫలమై.. మా దాడి ప్రణాళిక శాశ్వతంగా అటాకెకుతుందని ఆశిస్తున్నా అంటూ ట్రంప్ తాజాగా వెల్లడించాక ఈ తీర్మానం వచ్చింది. బెర్రాన్ చేతికి అణ్ణాయుధాలు దక్కకుండా ఉండే ఒప్పందం మాకు ఆమోదయోగ్యమవుతుందని శ్వేతసాధంలో విలేకర్లతో మాట్లాడుతూ ట్రంప్ పేర్కొన్నారు. ఒకవేళ ఒప్పందం కుదరకపోతే ఇరాన్ పై భారీ స్థాయిలో వెంటనే దాడులు చేసేందుకు సన్నద్ధంగా ఉండాలని తమ అధికారులను ఆదేశించినట్లు ఆయన తెలిపారు. మంగళవారమే భారీ స్థాయిలో దాడులు జరపాలనుకున్నట్లు ట్రంప్ వెల్లడించారు. అయితే అరబ్ దేశాల నేతల విజ్ఞప్తి మేరకు చివరి నిమిషాల్లో ఆ ప్రణాళికను తాత్కాలికంగా వక్కపెట్టానన్నారు. బెర్రాన్ తో చర్చలు సీరియస్ గా సాగుతున్నాయని, అందరికీ ఆమోదయోగ్యమైన ఒప్పందం కుదిరే అవకాశాలు ఉండటం వల్లే దాడుల నిర్ణయాన్ని ప్రస్తుతానికి ఉపసంహరించుకున్నామని తెలిపారు. ఈ క్రమంలో ట్రంప్ వ్యవహారంపై శైలి చూస్తుంటే ఆయన దేనికైనా తెగిస్తాడని అనుకోవాలి. ఇకపోతే ఇరాన్ కూడా గట్టిగానే సమాధానం ఇస్తోంది. అమెరికా-ఇజ్రాయెల్ మళ్లీ దాడులు చేస్తే.. తాము యుద్ధరంగంలో కొత్త సాధనాలతో, సరికొత్త విధానాల్లో విరుచుకుపడతామని ఇరాన్ హెచ్చరించింది. తమను దిగ్బంధించడం, ఓడించడం ఎవరికీ సాధ్యం కాదని పేర్కొంది. బెర్రాన్ లోని వాయియాన్ స్పెర్లో జరిగిన ఓ ఓహిరంగ సభలో ఆ దేశ సైన్యాధికారి బ్రిగేడియర్ జనరల్ మహమ్మద్ అక్రమానియా ఈ వ్యాఖ్యలు చేశారు. తమ సాయుధ దళాలు గతంలో కంటే ఇప్పుడు మరింత బలంగా, సన్నద్ధంగా ఉన్నాయని ఇరాన్ పేర్కొంది. సైన్యం ట్రిగ్గర్ పై వెలు పైకి సిద్ధంగా ఉందని హెచ్చరించింది. అమెరికా అధ్యక్షుడు ట్రంప్, ఇజ్రాయెల్ ప్రధాని నెతన్యాయులను హతవారిస్తే.. 58 మిలియన్ దాలర్లు (దాదాపు రూ.560 కోట్లు) బహుమతిగా ఇస్తామని ఇరాన్ త్వరలోనే అధికారికంగా ప్రకటించే అవకాశాలు కనిపిస్తున్నాయి. ఈ మేరకు 'ఇస్లామిక్ రిపబ్లిక్ థర్తా దళాల ప్రతివర్గ' పేరిట బిల్లును సిద్ధం చేస్తున్నట్లు ఇరాన్ నేషనల్ సెక్యూరిటీ కౌన్సిల్ చైర్మన్ ఇబ్రహీమ్ అజీజ్ తెలిపారు. దీనిపై త్వరలోనే పార్లమెంటులో ఓటింగ్ నిర్వహిస్తామన్నారు. తమ దేశంలోని బరకాహ్ అణు విద్యుత్ ప్రాంతంపై ఇటీవల దాడి చేసిన ద్రోష్టు ఇరాక్ భూభాగం నుంచి దూసుకొచ్చాయని యూఎఈ రక్షణ శాఖ మంగళవారం వెల్లడించింది. ఇరాన్ మద్దతున్న షియా మిలిషియాలు వాటిని ప్రయోగించి ఉండొచ్చని అనుమానాలు వ్యక్తమవుతున్నాయి. ఇరాన్ పై అమెరికా-ఇజ్రాయెల్ ఇటీవల చేసిన దాడులు పర్యావరణానికి హానికరంగా మారి, జీవ వైవిధ్యాన్ని దెబ్బతీస్తున్నాయని ఆందోళన వ్యక్తమవుతోంది. ఇరాన్ ఆయిల్ రి-వైరి పై జరిగిన ఓ దాడితో సముద్ర జలాల్లోకి చమురు చేరి.. అలల ద్వారా పర్షియన్ గల్ఫ్ లోని శివార్ల దీవిపైకి కొట్టుకొచ్చింది. అది జనావాసాల్లోని దీవి. వణ్యుప్రాణులు

# లంచగొండి అధికారులపై ఫిర్యాదు చేస్తే రూ.లక్ష బహుమతి!

**అవినీతి నిర్మూలనపై సీఎం విజయ్ ఫోకస్ ఫిర్యాదుదారుల వివరాలు పూర్తిగా గోప్యం ప్రభుత్వ శాఖలకు మూడు నెలల గడువు**

**చెన్నై:** తమిళనాడులో అవినీతిని అరికట్టేందుకు సీఎం విజయ్ ప్రభుత్వం కీలక చర్యలకు సిద్ధమవుతున్నట్లు సమాచారం. ప్రభుత్వ కార్యాలయాల్లో లంచం డిమాండ్ చేసే అధికారులపై ప్రజలు ఫిర్యాదు చేస్తే వారికి రూ.1 లక్ష వరకు బహుమతి ఇవ్వాలని ప్రభుత్వం యాచిస్తున్నట్లు అధికార వర్గాలు వెల్లడిస్తున్నాయి. అవినీతి అధికారులపై నేరుగా ప్రజల నుంచే సమాచారం సేకరించే విధానాన్ని అమలు చేయాలని ప్రభుత్వం భావిస్తోంది. ఇందుకోసం ప్రత్యేక హెల్ప్ లైన్, ఆన్ లైన్ పోర్టల్, ఫిర్యాదు వ్యవస్థను ఏర్పాటు చేసే దిశగా చర్యలు చేపడుతున్నట్లు తెలుస్తోంది. ఫిర్యాదు చేసే వారి వివరాలను పూర్తిగా రహస్యంగా ఉంచుతామని ప్రభుత్వం హామీ ఇస్తున్నట్లు సమాచారం. అవినీతి

నిరోధక శాఖలో కూడా సమూల మార్పులు తీసుకురావాలని సీఎం విజయ్ ఆదేశించినట్లు తెలుస్తోంది. శాఖలో రాజకీయ జోక్యం, అంతర్గత అవినీతి వ్యవహారాలపై కఠిన చర్యలు తీసుకునేందుకు ప్రభుత్వం సిద్ధమవుతున్నట్లు సమాచారం. ముఖ్యంగా రెవెన్యూ, రిజిస్ట్రేషన్, పోలీస్, మున్సిపల్, ట్రాన్స్ పోర్ట్ శాఖల పనితీరుపై ప్రత్యేక నిఘా పెట్టే అవకాశముందని అధికారులు చెబుతున్నారు. బెండర్లు, కాంట్రాక్టులు, ఉద్యోగ నియామకాలలో పారదర్శకత తీసుకురావడమే ప్రభుత్వ ప్రధాన లక్ష్యమని సమాచారం. "ప్రజల దెబ్బ పవిత్రమైనది.. అవినీతి చేసేవారిని ఎట్టి పరిస్థితుల్లోనూ వదిలిపెట్టం" అంటూ అధికారులకు సీఎం విజయ్ గట్టి హెచ్చరిక జారీ చేసినట్లు తెలుస్తోంది.



# ప్రభుత్వ రాయితీ పొందిన ఆస్పత్రులకు హెచ్చరిక

పేదలకు ఉచిత వైద్యం అందించాల్సిందే అన్న సుప్రీం

**న్యూఢిల్లీ:** సుప్రీంకోర్టు కీలక ఆదేశాలు జారీ చేసింది. ప్రభుత్వ భూములను రాయితీ ధరలకు పొందిన ప్రైవేట్ ఆస్పత్రులు ఆర్థికంగా బలహీన వర్గాలకు తప్పనిసరిగా ఉచిత వైద్య సేవలు అందించాలని స్పష్టం చేసింది. ఈ మేరకు ఢిల్లీ ప్రభుత్వానికి ప్రామాణిక కార్యాచరణ విధానం రూపొందించాలని సుప్రీంకోర్టు ఆదేశించింది. ఢిల్లీలోని ప్రైవేట్ ఆస్పత్రుల్లో ఇరా రోగ్ నుకు ఉచిత చికిత్స అమలు విషయంలో కోర్టు తీవ్ర అసంతృప్తి వ్యక్తం చేసింది. గతంలో కోర్టు ఆదేశాలు ఉన్నప్పటికీ 51 ఆస్పత్రుల్లో కేవలం నాలుగు ఆస్పత్రులే నిబంధనలు పాటిస్తున్నాయని ధర్యాసనం వ్యాఖ్యానించింది. ప్రైవేట్ ఆస్పత్రులు తమ ఇన్ ఫేషెంట్ విభాగంలో 10 శాతం, అవుట్ పేషెంట్ విభాగంలో 25 శాతం వరకు ఉచిత చికిత్స అందించడం తప్పనిసరిని మరోసారి స్పష్టం చేసింది. 2018లో ఇచ్చిన తీర్పును సమర్థవంతంగా అమలు చేయడానికి స్పష్టమైన చూక్షణ రూపొందించాలని ఢిల్లీ ప్రభుత్వాన్ని ఆదేశించింది. న్యాయస్థానం తీర్పును ఉల్లంఘించినట్లు తేలిన 51 ఆస్పత్రుల్లో మ్యాక్స్ సూపర్ స్పెషాలిటీ హాస్పిటల్, వేంకటేశ్వర్, మూల్ చంద్ హాస్పిటల్స్ ఉన్నాయి. కోర్టు ఆదేశాలను ఉల్లంఘించినట్లు తేలిన ఆస్పత్రులపై గతంలో ధిక్కరణ నోటీసులు జారీ చేసినట్లు వెల్లడింది. ఈ అంశంపై ఢిల్లీ ప్రభుత్వం, సంబంధిత అధికారులు, ప్రైవేట్ ఆస్పత్రుల యాజమాన్యాలతో ఉన్నతస్థాయి సమావేశం నిర్వహించాలని సుప్రీంకోర్టు ఆదేశించింది. మే 23వ తేదీన ఢిల్లీ సచివాలయంలో ఈ సమావేశం జరగనుంది. 'యునియన్ ఆఫ్ ఇండియా వర్సెస్ మూల్ చంద్ ఖైరతి రామ్ బ్రస్' కేసులో జస్టిస్ ప్రతాప్ కుమార్ మిశ్రా, జస్టిస్ ఎన్ సి అంజలియాతో కూడిన ధర్యాసనం ఈ కీలక ఆదేశాలు జారీ చేసింది.

సుప్రీంకోర్టు కీలక తీర్పు వెలువ రించింది. జనగణనలో కులాల లెక్కింపునుకు సుప్రీంకోర్టు ప్రధాన న్యాయమూర్తి జస్టిస్ సూర్య కాంత్ తో కూడిన ధర్యా సనం అనుమతి ఇచ్చింది. కులగణనను వ్యతిరేకిస్తూ దాఖలైన ప్రజా ప్రయోజన వ్యాజ్యాన్ని ధర్యాసనం కొట్టివేసింది. ఈ మేరకు బుధవారం జస్టిస్ సూర్యకాంత్ తో కూడిన ధర్యాసనం తీర్పు వెలువరించారు. సంక్షేమ పథకాల అమలుకు కులగణన తప్పనిసరి అని స్పష్టం చేసింది. కుల గణన ప్రభుత్వ విధానపరమైన నిర్ణయమని పేర్కొంది. ఈ అంశంలో కోర్టుల జోక్యం ఉండదని స్పష్టం చేసింది. జన గణన.. కుల ప్రాతిపదికన జరగాలా వద్దా అనేది విధానపరమైన నిర్ణయమని పేర్కొంది. వెనుకబడిన తరగతికి చెందిన వారు ఎంతమంది ఉన్నారో ప్రభుత్వం తెలుసుకోవాలి ఉందని ఈ ధర్యాసనం వ్యాఖ్యానించింది. నగణన నుంచి కులగణనను మినహాయించాలని కోరుతూ దాఖలైన ప్రజా ప్రయోజన వ్యాజ్యాన్ని ఈ సందర్భంగా ధర్యాసనం తిరస్కరించింది. ఈ అంశం ప్రభుత్వ విధాన పరిధిలోకి వస్తుందని వివరించింది. అందులో న్యాయస్థానాలు జోక్యం చేసుకోలేవని తెలిపింది. ఈ ప్రజా ప్రయోజన వ్యాజ్యాన్ని సీజీబి సూర్యకాంత్, జస్టిస్ జయమల్య బాగ్చి, విప్లవ పంచోటితో కూడిన ధర్యాసనం విచారించింది.



# ట్రంప్ దూకుడుకు సెనెట్ కత్తెం

యుద్ధ అధికారాలను పరిమితం చేస్తూ తీర్మానం

**వాషింగ్టన్:** అమెరికా అధ్యక్షుడు డొనాల్డ్ ట్రంప్ నకు గట్టి ఎదురుదెబ్బ తగిలింది. ఇరాన్ పై ఆయన దూకుడు ప్రవర్తనకు అమెరికా సెనెట్ క్షణం వేసింది. అధ్యక్షుడి యుద్ధ అధికారాలను పరిమితం చేసే తీర్మానానికి తాజాగా ఆమోదం లభించింది. ఫిబ్రవరి చివరిలో ఇజ్రాయెల్ తో కలిసి ట్రంప్ ఇరాన్ పై యుద్ధానికి దిగారు. యుద్ధంపై ట్రంప్ అధికారాలను పరిమితం చేసేందుకు డెమోక్రట్లు అనేకసార్లు సెనెట్ లో ఓటింగ్ నిర్వహించారు. అయితే, వారి తీర్మానాలకు తగినంత ఓటింగ్ లభించలేదు. డెమోక్రటిక్ సెనెటర్ టిమ్ కెయిన్ తాజాగా మ-రోసారి సెనెట్ ముందుకు తీర్మానాన్ని ప్రవేశపెట్టారు. యుద్ధ ప్రకటన, సైనిక చర్యలకు కాంగ్రెస్ నుంచి స్పష్టమైన ఆమోదం లభిస్తే తప్ప.. ఇరాన్ లోపల లేదా దానికి వ్యతిరేకంగా జరిగే ఘర్షణల్లో యూఎస్ దళాలు పాల్గొనకూడదని అందులో తెలిపారు. దీనికి 50 మంది అనుకూలంగా.. 47 మంది వ్యతిరేకంగా ఓట్లు వేశారు.

ఈ తీర్మానం ఆమోదంలో నలుగురు రిపబ్లికన్ సభ్యులు కూడా మద్దతుగా ఓట్లు వేయడం గమనార్హం. కాగా.. ఈ బిల్లు ఆమోదానికి సంబంధించి త్వరలో తుది ఓటింగ్ జరగనుంది. ఇది చట్టంగా మారితే.. కాంగ్రెస్ అధికారికంగా సైనిక దాడి కొనసాగించడానికి అనుమతి ఇచ్చేవరకు ట్రంప్ ఇరాన్ పై ఎలాంటి దాడులకు దిగకూడదు. ఓటింగ్ సందర్భంగా డెమోక్రటిక్ సెనెట్ చక్ షుమర్ మాట్లాడుతూ.. యుద్ధానికి సంబంధించిన నిర్ణయా లపై కాంగ్రెస్ తిరిగి పర్యవేక్షణ చేపట్టాలన్నారు. 'ఈ అధ్యక్షుడు నిండుగా తూటాలున్న తుపాకీతో ఆడుకుంటున్న చిన్నపిల్లాడిలా ఉన్నాడు' అని వ్యాఖ్యానించారు. అమెరికా- ఇరాన్ మధ్య శాంతి ఒప్పందానికి సంబంధించిన చర్చలు కొనసాగుతోన్న నేపథ్యంలో ఈ పరిణామం చోటుచేసుకోవడం ప్రాధాన్యం సంతరించుకుంది.

# జనగణనలో కులగణనకు సుప్రీం ఓకే

వ్యతిరేకిస్తూ వచ్చిన పిటిషన్లు తిరస్కరణ



సుప్రీంకోర్టు కీలక తీర్పు వెలువ రించింది. జనగణనలో కులాల లెక్కింపునుకు సుప్రీంకోర్టు ప్రధాన న్యాయమూర్తి జస్టిస్ సూర్య కాంత్ తో కూడిన ధర్యా సనం అనుమతి ఇచ్చింది. కులగణనను వ్యతిరేకిస్తూ దాఖలైన ప్రజా ప్రయోజన వ్యాజ్యాన్ని ధర్యాసనం కొట్టివేసింది. ఈ మేరకు బుధవారం జస్టిస్ సూర్యకాంత్ తో కూడిన ధర్యాసనం తీర్పు వెలువరించారు. సంక్షేమ పథకాల అమలుకు కులగణన తప్పనిసరి అని స్పష్టం చేసింది. కుల గణన ప్రభుత్వ విధానపరమైన నిర్ణయమని పేర్కొంది. ఈ అంశంలో కోర్టుల జోక్యం ఉండదని స్పష్టం చేసింది. జన గణన.. కుల ప్రాతిపదికన జరగాలా వద్దా అనేది విధానపరమైన నిర్ణయమని పేర్కొంది. వెనుకబడిన తరగతికి చెందిన వారు ఎంతమంది ఉన్నారో ప్రభుత్వం తెలుసుకోవాలి ఉందని ఈ ధర్యాసనం వ్యాఖ్యానించింది. నగణన నుంచి కులగణనను మినహాయించాలని కోరుతూ దాఖలైన ప్రజా ప్రయోజన వ్యాజ్యాన్ని ఈ సందర్భంగా ధర్యాసనం తిరస్కరించింది. ఈ అంశం ప్రభుత్వ విధాన పరిధిలోకి వస్తుందని వివరించింది. అందులో న్యాయస్థానాలు జోక్యం చేసుకోలేవని తెలిపింది. ఈ ప్రజా ప్రయోజన వ్యాజ్యాన్ని సీజీబి సూర్యకాంత్, జస్టిస్ జయమల్య బాగ్చి, విప్లవ పంచోటితో కూడిన ధర్యాసనం విచారించింది.

చాలానే ఉన్నాయి. చమురు వ్యాజ్యంతో వాటి మనుగడకు సమస్యలు తలెత్తుతున్నాయి. ఇవన్నీ ఇప్పుడిప్పుడే బయటకు వస్తున్నాయి. అమెరికా దూకుడు తగ్గకుంటే ప్రపంచంలో ఆర్థిక, ఆహార సంక్షోభం తీవ్రం కానుంది. ఇప్పటికే గల్ఫ్ దేశాలు తీవ్ర ఇక్కట్లు ఎదుర్కొంటున్నాయి. ఇది మరింత తీవ్రం అయ్యే ప్రమాదం ఉంది. ఖతార్ లాంటి దేశాల్లో ఆహార కొరత తీవ్రంగా ఉంది. వారి వ్యాపారాలు పూర్తిగా దెబ్బతిన్నాయి. ఈ క్రమంలో శాంతి చర్యలకు ప్రపంచ దేశాలు ఒత్తిడి చేయాల్సిన అవసరం ఉంది.



# అర్జులకు ఓటు హక్కు కల్పించడమే ఎస్ఐఆర్ లక్ష్యం

- జిల్లా కలెక్టర్ గరిమ అగ్రవాల
- రాజకీయ పార్టీల ప్రతినిధులతో సమీక్ష నిర్వహించిన జిల్లా కలెక్టర్



ప్రజానావ, సిరిసిల్ల : జిల్లాలో ప్రత్యేక సమగ్ర ఓటరు జాబితా సవరణ (ఎస్ఐఆర్) కార్యక్రమాన్ని పారదర్శకంగా, సమర్థవంతంగా నిర్వహించి అర్జులైన ప్రతి ఒక్కరికీ ఓటు హక్కు కల్పించేలా అధికారులు, రాజకీయ పార్టీలు సమన్వయంతో పనిచేయాలని జిల్లా కలెక్టర్ గరిమ అగ్రవాల సూచించారు. ఎస్ఐఆర్ పై రాజకీయ పార్టీల ప్రతినిధులు, సంబంధిత అధికారులతో జిల్లా సమీకృత కార్యాలయాల సమదాయంలో బుధవారం జిల్లా కలెక్టర్ గరిమ అగ్రవాల, అదనపు కలెక్టర్ గడ్డం నగేష్ తో కలిసి సమావేశం నిర్వహించారు. జిల్లా కలెక్టర్ గరిమ అగ్రవాల మాట్లాడుతూ.. అక్టోబర్ 1, 2026ను ప్రమాణిక తేదీగా తీసుకుని అప్పటికి 18 సంవత్సరాలు నిండిన ప్రతి ఒక్కరికీ ఓటు హక్కు కల్పించడమే ఈ కార్యక్రమం ప్రధాన లక్ష్యమని తెలిపారు. ప్రస్తుత ఓటర్ జాబితాను 2002 నాటి ఎస్ఐఆర్ ఓటరు జాబితాతో మ్యాపింగ్ చేస్తున్నామని తెలిపారు. ప్రతి రాజకీయ పార్టీ బాత్ స్టాయిల్ బీఎల్ఎఫ్లను నియమించి ఎస్ఐఆర్ కార్యక్రమాన్ని పర్యవేక్షించాలని సూచించారు. జిల్లాలో ఒక్క అర్జులైన ఓటరు కూడా ఓటు హక్కు కోల్పోకూడదనే జిల్లా యంత్రాంగం లక్ష్యమని పేర్కొన్నారు. జూన్ మొదటి వారంలో మండల స్థాయిలో బీఎల్ఎఫ్లు, బీఎల్ఎఫ్లతో సమన్వయ సమావేశాలు నిర్వహిస్తామని తెలిపారు. జూన్ 15 నుంచి 24 వరకు ఎస్ఐఆర్లో పాల్గొనే బీఎల్ఎఫ్లు, ఇతర సిబ్బందికి ప్రత్యేక శిక్షణ ఇస్తామని చెప్పారు. జూన్ 25 నుంచి జూలై 24 వరకు బీఎల్ఎఫ్లు ఇంటింటి సర్వే నిర్వహించి కొత్త ఓటర్

# ప్రజా సంక్షేమమే ధ్యేయంగా ప్రజా పాలన

- రాజకీయాలు మాని అభివృద్ధికి సహకరించాలి
- రాష్ట్ర ప్రభుత్వ విప్ ఆది శ్రీనివాస్



ప్రజానావ, కోనరావుపేట : ప్రజా సంక్షేమమే ప్రభుత్వ ప్రధాన లక్ష్యమని రాష్ట్ర ప్రభుత్వ విప్ ఆది శ్రీనివాస్ అన్నారు. బుధవారం కోనరావుపేట మండలంలోని పల్లిమక, గ్రామంలో పల్లిమక ఎల్లమ్మ గుడి నుంచి కొలనూరు వరకు సుమారు రూ. 1.65 కోట్ల సీఆర్ఆర్, నిధులతో నిర్మించనున్న రహదారి పనులకు రాష్ట్ర ప్రభుత్వ విప్ ఆది శ్రీనివాస్, ముఖ్య అతిథిగా హాజరై శంకుస్థాపన చేశారు. ఈ సందర్భంగా ఆయన మాట్లాడుతూ, ముఖ్యమంత్రి రేవంత్ రెడ్డి, నాయకత్వంలోని ప్రజా ప్రభుత్వం అన్ని వర్గాల సంక్షేమాన్ని లక్ష్యంగా పెట్టుకుని ముందుకు సాగుతోందన్నారు. గ్రామీణ ప్రాంతాల్లో మౌలిక వసతుల అభివృద్ధికి ప్రభుత్వం పెద్దపీట వేస్తోందని తెలిపారు. గ్రామాల మధ్య రహదారులు మెరుగుపడితే రవాణా సౌకర్యాలు పెరగడంతో పాటు రైతులు, విద్యార్థులు, వ్యాపారులకు ఎంతో మేలు జరుగుతుందని వివరించారు. జగిత్యాల జిల్లా పొలానా తరహాలో వేములవాడ నియోజకవర్గ పరిధిలో అధునిక రైతు విజ్ఞాన కేంద్రాన్ని ఏర్పాటు చేయనున్నట్లు ఆయన ప్రకటించారు. రైతులకు అధునిక వ్యవసాయ పద్ధతులు, కొత్త సాంకేతిక పరిజ్ఞానం, పంటల నిర్వహణపై శిక్షణ అందించేందుకు ఈ కేంద్రం ఉపయోగపడుతుందని తెలిపారు. రైతుల ఆదాయాన్ని పెంచడం ప్రభుత్వ లక్ష్యమని, వ్యవసాయ రంగ బలోపేతానికి ప్రత్యేక చర్యలు తీసుకుంటున్నామని అన్నారు. గత



# మహిళా సాధికారతకు కాంగ్రెస్ కట్టుబడి ఉంది

- రాజీయ ఎన్నికల్లో మహిళా కాంగ్రెస్ పాత్ర కీలకం
- మహిళా కాంగ్రెస్ అధ్యక్షురాలు ఎర్రబెల్లి స్వర్ణకృష్ణ

ఫెరోజ్ ఖాన్, ఖైరతాబాద్ కంటెస్టెడ్ ఎమ్మెల్యే విజయరెడ్డి, కాంగ్రెస్ కంటెస్టెడ్ ఎమ్మెల్యే ఉస్మాన్ ఖాన్, ఆసిఫ్ నగర్ కంటెస్టెడ్ ఎమ్మెల్యే వినోద్ అన్న, కల్వగిరి కార్మిక కార్యకర్తల వైస్ చైర్మన్ కేశవ్ నాగరాజు గౌడ్, బోయినపల్లి మాస్టర్ యార్డ్ డైరెక్టర్ దుర్గేష్ గౌడ్, మాజీ కార్పొరేటర్ మహాలక్ష్మి రామన్ గౌడ్ తదితరులు హాజరయ్యారు. ఈ సందర్భంగా వీ. హనుమంతరావు మాట్లాడుతూ.. మహిళలు అన్ని రంగాల్లో ముందుదాని, మహిళా కాంగ్రెస్ ద్వారా మహిళా సాధికారత సాధించే దిశగా మరింత చురుగ్గా పనిచేయాలని పిలుపునిచ్చారు. రాష్ట్ర మహిళా కాంగ్రెస్ అధ్యక్షురాలు ఎర్రబెల్లి స్వర్ణకృష్ణ మాట్లాడుతూ.. రాజీయ ఎన్నికల్లో మహిళా కాంగ్రెస్ పాత్ర ఎంతో కీలకమని పేర్కొన్నారు. ప్రభుత్వ సంక్షేమ పథకాలను ఇంటింటికి చేరవేసేలా మహిళా కాంగ్రెస్ కార్యకర్తలు చురుగ్గా పనిచేయాలని సూచించారు. ఖైరతాబాద్ కంటెస్టెడ్ ఎమ్మెల్యే విజయరెడ్డి మాట్లాడుతూ.. బీజేపీ పాలనలో మహిళలకు భద్రత లేకుండా పోయిందని విమర్శించారు.

ప్రజానావ, ఖైరతాబాద్: ఖైరతాబాద్ జిల్లా మహిళా కాంగ్రెస్ అధ్యక్షురాలు ఎర్రబెల్లి స్వర్ణకృష్ణ, ఖైరతాబాద్ నియోజకవర్గంలోని మహారాణి ప్రతాప ఫంక్షన్ హాల్లో జిల్లా మహిళా కాంగ్రెస్ ముఖ్య కార్యకర్తల సమావేశం ఘనంగా నిర్వహించారు. ఖైరతాబాద్ జిల్లా మహిళా కాంగ్రెస్ అధ్యక్షురాలు ఎర్రబెల్లి స్వర్ణకృష్ణ ప్రకాశ్ గౌడ్ అధ్యక్షతన జరిగిన ఈ సమావేశంలో ప్రేమలక్ష్మి ముఖ్య నేతలు పాల్గొన్నారు. ఈ కార్యక్రమానికి బీసీ సంక్షేమ శాఖ సలహాదారు వీ. హనుమంతరావు, తెలంగాణ రాష్ట్ర మహిళా కాంగ్రెస్ అధ్యక్షురాలు ఎర్రబెల్లి స్వర్ణకృష్ణ, ఖైరతాబాద్ జిల్లా కాంగ్రెస్ అధ్యక్షురాలు మోతా రోపాత్, నాంపల్లి నియోజకవర్గ కంటెస్టెడ్ ఎమ్మెల్యే



# తంగళ్లపల్లి ఆలయ దొంగతనం..

నిందితుడి అరెస్టు, లిమాండ్ కు తరలింపు

ప్రజానావ, సిరిసిల్ల : తంగళ్లపల్లి మండల కేంద్రంలోని శ్రీ లక్ష్మీనరసింహస్వామి ఆలయంలో దొంగతనానికి పాల్పడిన నిందితుడు చైతన్య మణికంఠ (21) అరెస్టు చేసి రిమాండ్ కు తరలించారు. బుధవారం సిరిసిల్ల రూరల్ సిఐ నాగేశ్వరరావు వివరాలు వెల్లడించారు. ఒంగోలు జిల్లా పోస్టాఫీసు మండలం మ్యూడరమెట్ల గ్రామానికి చెందిన చైతన్య మణికంఠ ప్రస్తుతం తెల్లకుంట్ల ఇందిరానగర్ గ్రామం (అగ్రవరం) లో ఉంటూ కూలి పని చేసుకుంటూ జీవిస్తున్నాడు. చైతన్య మణికంఠ కూలి పని వచ్చే డబ్బులు తన యొక్క జల్లాలకు సరిపోకపోవడంతో దొంగతనం చేసి డబ్బులు సంపాదించాలని నిర్ణయించుకున్నాడు. గతంలో కూడా బోయినపల్లి , జమ్మికుంట్ల ప్రాంతాలు దేవాలయాల్లో దొంగతనం చేసి జైలు జీవితం కూడా గడిపాడు. చైతన్య మణికంఠ లో ఎలాంటి మార్పు రాకుండా మళ్ళీ దొంగతనం చేయాలని నిర్ణయించుకొని తన దగ్గరి బంధువులైన బోదాసు యాదగిరి, గ్రామం బస్సాపూర్ మండలం కొపాడ, కొమిర శ్రీను గ్రామం బద్ది పడగ, మండలం నంగునూరు వారితో కలిసి ఒక ముఠాగా ఏర్పడి దొంగతనం చేయాలని నిర్ణయించుకొని ఈ ఏడాది జనవరి 21న మధ్యాహ్నం సమయంలో ముగ్గురు ద్విచక్ర వాహనంపై తంగళ్లపల్లి గ్రామానికి వచ్చి ఊరిలో దొంగతనం చేయడానికి రెక్కీ చేగా, గ్రామంలోని శ్రీ లక్ష్మీనరసింహస్వామి దేవాలయం చూసి గుడిలో దొంగతనం చేయాలని ముగ్గురు నిర్ణయించుకుని, మరుసటి రోజున తెల్లవారజామున ముగ్గురు గుడిపైకి వెళ్లి గుడి పక్కకు ఉన్న యాగశాల తలుపు తాళం బండరాయితో పగలగొట్టి అందులో ఉన్న పంచలోహ గరుడ వాహనాన్ని తీసుకొని బయట పారిపోయారు. దీనిపై ఆలయ పూజారి తంగళ్లపల్లి పోలీస్ స్టేషన్లో ఫిర్యాదు చేశారు. తంగళ్లపల్లి ఎస్ఐ కేసు నమోదు చేసి దర్యాప్తు చేపట్టగా ఈనెల 19న మధ్యాహ్నం ఎస్ఐ ఉపేంద్ర చారి తన సిబ్బందితో కలిసి వాహనాల తనిఖీలు నిర్వహిస్తుండగా, చైతన్య మణికంఠ ద్విచక్ర వాహనంపై పని నిమిత్తం సిద్దిపేటకు వెళ్తుండగా పాత నేరస్థుడు కావడంతో అనుమానం వచ్చి విచారించగా, తాను మరో ఇద్దరితో కలిసి దొంగతనం చేసినట్లుగా ఒప్పుకున్నాడు. చైతన్య మణికంఠ ద్విచక్ర వాహనం సీజ్ చేసి రిమాండ్ కి తరలించడం జరిగిందని, పరారీలో ఉన్న మిగతా ఇద్దరు నిందుతులను త్వరలో పట్టుకుంటామని సిఐ తెలిపారు. నిందుతున్ని పట్టుకోవడంలో కృషి చేసిన ఎస్ఐ ఉపేంద్ర చారి, హెడ్ కానిస్టేబుల్ తిరుపతి, కానిస్టేబుల్ సంపత్, శ్రావణ్ లను సిఐ అభినందించారు.

# వరుస దేవాలయాల్లో చోరీలు

ఏడు కేసుల్లో నిందితుడి అరెస్టు.. బంగారం, వెండి సామగ్రి స్వాధీనం



ప్రజానావ, కోనరావుపేట: రాజన్న సిరిసిల్ల జిల్లా కోనరావుపేట మండలంలో వం- సంగా చోటుచేసుకున్న దేవాలయ దొంగతనాల కేసులను పోలీసులు ఛేదించారు. ఈ కేసుల్లో ప్రధాన నిందితుడిని అరెస్టు చేసి రిమాండ్ కు తరలించినట్లు చందూర్ సర్కిల్ ఇన్ స్పెక్టర్ రవీందర్ వెల్లడించారు. కోనరావుపేట పోలీస్ స్టేషన్లో బుధవారం నిర్వహించిన విలేకరుల సమావేశంలో సి.ఐ వివరాలు వెల్లడించారు. కోనరావుపేట మండలం పల్లిమక గ్రామానికి చెందిన మోకినపల్లి బాబు (36) జల్లాలకు అలవాటు పడి సులభంగా డబ్బు సంపాదించాలనే ఉద్దేశంతో వరుస దేవాలయ చోరీలకు పాల్పడినట్లు తెలిపారు. నిందితుడు సుద్దాల ఎల్లమ్మ దేవాలయం, కొలనూరు ఎల్లమ్మ దేవాలయం, నిజామాబాద్ పెద్దమ్మ దేవాలయం, కొండాపూర్ పెద్దమ్మ దేవాలయం, భూకార్యరెడ్డి తండా జగదాంబ దేవాలయం, రామస్వామి దాసాంజనేయ దేవాలయం, రుద్రంగి మండలంలోని మదేలయ్య దేవాలయాల్లో దొంగతనాలకు పాల్పడినట్లు పోలీసులు గుర్తించారు. దొంగిలించిన సామగ్రి వేములవాడలో విక్రయించేందుకు వెళ్తుండగా పల్లిమక గ్రామ శివారులో పోలీసులు నిర్వహించిన వాహనాల తనిఖీలో నిందితుడు చిక్కినట్లు తెలిపారు. పోలీసులను చూసి పారిపోవడానికి ప్రయత్నించగా అదుపులోకి తీసుకున్నామని చెప్పారు. నిందితుడి వద్ద నుంచి రెండు స్కీకర్లు, ఒక కార్ జాకీ, బంగారు పుస్తెలు, నిజామాబాద్ పెద్దమ్మ దేవాలయం నుంచి దొంగిలించిన వెండి కళ్ళు, నగదు రూ. 2 వేలను స్వాధీనం చేసుకున్నట్లు సిఐ తెలిపారు. నిందితుడిపై చందూర్ సర్కిల్ పరిధిలో మొత్తం ఏడు కేసులు నమోదైనట్లు వెల్లడించారు. కేసును ఛేదించడంలో కీలక పాత్ర పోషించిన కోనరావుపేట ఎస్ఐ ప్రకాశ్ రెడ్డి, కానిస్టేబుల్లు విశాల్, జగన్, నాగరాజులను సిఐ రవీందర్ అభినందించారు.

# వేములవాడలో పోలీసుల తనిఖీ

ప్రజానావ, వేములవాడ : వేములవాడ పట్టణంలో కిరాణా, పాన్ షాప్స్, బస్టాండ్ పరిసర ప్రాంతాలలో డ్రగ్స్, గంజాయి అక్రమ రవాణా మరియు విక్రయాలను అరికట్టేందుకు జిల్లా ఎస్ఐ ఆదేశాల మేరకు ఈరోజు పోలీసు అధికారులు నార్కోటిక్ డాగ్ సహాయంతో ప్రత్యేక తనిఖీలు నిర్వహించి, అనుమానాస్పద వ్యక్తులు, వస్తువులు, బ్యాగులను క్షుణ్ణంగా తనిఖీ చేసి ప్రజలకు అమాహాన కల్పించారు. జిల్లాలో మత్తు పదార్థాల నిర్మూలనకు పోలీసులు నిరంతరం ప్రత్యేక చర్యలు చేపడుతున్నారని, గంజాయి లేదా ఇతర మత్తు పదార్థాల విక్రయాలు, వినియోగంపై సమాచారం తెలిసిన వెంటనే పోలీసులకు తెలియజేయాలని సూచించారు. ప్రజల సహకారంతోనే మత్తు పదార్థాల నిర్మూలన, భద్రతా చర్యలు మరింత సమర్థవంతంగా కొనసాగుతాయని అధికారులు పేర్కొన్నారు.



# ప్రజాసేవలో నిబద్ధతతోనే అధికారులకు గుర్తింపు

### హైద్రా కమిషనర్ ఏవీ రంగనాథ్

#### ప్రాజెక్షనరీ డిప్యూటీ కలెక్టర్లకు విశానర్దేశం

ప్రజానావ, హైదరాబాద్: ప్రజాసేవలో నిబద్ధత, పరిపాలనలో పారదర్శకత, ప్రజల సమస్యల పరిష్కారంలో చొరవ చూపినప్పుడే అధికారులకు మంచి గుర్తింపు లభిస్తుందని హైద్రా కమిషనర్ ఏవీ రంగనాథ్ అన్నారు. ప్రతి నిర్ణయంలో ప్రజల సంక్షేమమే ప్రధాన లక్ష్యంగా ఉండాలని ఆయన సూచించారు. మర్రి చెన్నారెడ్డి మానవ వనరుల అభివృద్ధి సంస్థలో శిక్షణ పొందుతున్న ప్రాజెక్షనరీ డిప్యూటీ కలెక్టర్లకు బుధవారం నిర్వహించిన అవగాహన కార్యక్రమంలో ఏవీ రంగనాథ్ దిశానిర్దేశం చేశారు. ఈ సందర్భంగా ఆయన మాట్లాడుతూ.. సమస్యలను క్షేత్రస్థాయిలో తెలుసుకోవడంతో పాటు ప్రజలతో ప్రత్యేక అనుబంధం పెంచుకున్నప్పుడే వాస్తవ పరిస్థితులు అర్థమవుతాయని తెలిపారు. ప్రజల సమస్యలను క్షేత్రస్థాయిలో గుర్తించి వాటి పరిష్కారానికి తప్పక చర్యలు తీసుకోవడం ద్వారా ప్రజల విశ్వాసాన్ని పొందవచ్చన్నారు. ప్రతి నిర్ణయంలో నిష్పక్షపాత ధోరణి పాటిస్తూ ప్రజల ప్రయోజనాలను దృష్టిలో ఉంచుకోవాలని సూచించారు. ఉద్యోగాన్ని హోదాగా కాకుండా బాధ్యతగా భావించి సేవా దృక్పథంతో విధులు నిర్వహించాలని పేర్కొన్నారు. “భూముల పరిరక్షణ మరియు ఆక్రమణల తొలగింపు” అంశంపై ఆయన సమగ్ర అవగాహన కల్పించారు. ప్రభుత్వ భూముల సంరక్షణలో రెవెన్యూ అధికారుల పాత్ర, భూ ఆక్రమణల నివారణకు అనుసరించాల్సిన చట్టపరమైన



విధానాలు, ఫీల్డ్ స్టాయిలో ఎదురయ్యే సమస్యలను వివరించారు.

#### భూ రికార్డుల నిర్వహణలో చొరవ చూపాలి

సాంకేతిక పరిజ్ఞానాన్ని అందిచ్చుకుని భూ రికార్డుల నిర్వహణలో చొరవ చూపాలని సూచించిన ఆయన, అధికార విధుల నిర్వహణలో ప్రత్యేక కనబరిచి తమకుంటూ ప్రత్యేక గుర్తింపు, ట్రాన్స్ సృష్టించుకోవాలని అన్నారు. నిజాయతీ,

నిబద్ధత, పారదర్శకతతో వ్యవహరిస్తూ విధులకు న్యాయం చేస్తున్నామనే భావన ఒత్తిడిని దూరం చేస్తుందని తెలిపారు. ఈ కార్యక్రమంలో పాల్గొన్న ప్రాజెక్షనరీ డిప్యూటీ కలెక్టర్లు వివిధ అంశాలపై సందేహాలను నివృత్తి చేసుకున్నారు. హైద్రా కార్యకలాపాలు, ఆక్రమణల తొలగింపు సమయంలో ఎదురయ్యే సవాళ్లు, పరిపాలనా ఇబ్బందులపై ఆరాతీశారు. చెరువుల పునరుద్ధరణ, వర్షాకాలంలో వరదల నివారణకు హైద్రా చేపడుతున్న చర్యలపై కూడా వివరాలు తెలుసుకున్నారు.



## ఉపాధి కూలీలకు మజ్జిగ పంపిణీ

ప్రజానావ, కోనరావుపేట: రాజన్న సిరిసిల్ల జిల్లా కోనరావుపేట మండలంలోని నిమ్మపల్లి గ్రామంలో పని చేస్తున్న ఉపాధి హామీ కూలీలకు గ్రామ సర్పంచ్ కమ్మరి స్వప్న నాగరాజు, మజ్జిగ ప్యాకెట్లను పంపిణీ చేశారు. ఈ సందర్భంగా ఆమె మాట్లాడుతూ ఉపాధి హామీ కూలీలు ఎండలో పనిచేస్తున్నప్పుడు తగు జాగ్రత్తలు తీసుకోవాలని తరచు నీళ్లు తాగాలని తలకు గుడ్ల కట్టుకోవాలని అవసరమైనప్పుడు విశ్రాంతి తీసుకోవాలని సూచించారు. ఉపాధి హామీ కూలీల ఆరోగ్యాన్ని దృష్టిలో ఉంచుకుని మజ్జిగ ప్యాకెట్లు పంపిణీ చేయడం జరిగిందని తెలిపారు. ఈ కార్యక్రమంలో వార్డు సభ్యులు చీకటి మధు, కదారి శ్రీనివాస్, పూజ్యం లావణ్య, ఫీల్డ్ అసిస్టెంట్ పూజలు లింబయ్య, తదితరులు పాల్గొన్నారు.

## ధాన్యాన్ని వెంటనే కొనాలి



ప్రజానావ, కోనరావుపేట: రైతులు పండించిన వరి ధాన్యాన్ని వెంటనే కొనుగోలు చేసి, ఎలాంటి జాప్యం లేకుండా చర్యలు చేపట్టాలని బీజేపీ మండల అధ్యక్షుడు మిర్యాలకొండ బాలాజీ ప్రభుత్వాన్ని డిమాండ్ చేశారు. రాజన్న సిరిసిల్ల జిల్లా కోనరావుపేట మండల కేంద్రంలోని తహసీల్దార్ కార్యాలయంలో బుధవారం బీజేపీ రాష్ట్ర నాయకత్వం ఆదేశాల మేరకు మండల అధ్యక్షుడు మిర్యాలకొండ బాలాజీ ఆధ్వర్యంలో తహసీల్దార్లకు విసతిపత్రం సమర్పించారు.

## జొన్న రైతుల ధర్మా

ప్రజానావ, నిర్మల్: జొన్నలు కొనుగోలు చేయాలని డిమాండ్ చేస్తూ నిర్మల్ జిల్లా సారంగాపూర్ మండలంలోని మార్కెట్ యార్డు వద్ద స్వర్ణ-నిర్మల్ రహదారిపై మంగళవారం రైతులు ధర్నా నిర్వహించారు. దీంతో రోడ్డుకు ఇరువైపుల గంటపాటు వాహనాలు ఎక్కడికక్కడే ఆగిపోయాయి. ధర్నా విషయం తెలుసుకున్న పోలీసులు అక్కడికి చేరుకొని రైతులతో మాట్లాడారు. తహసీల్దార్ విజయ్ కాంత్ రావు ఫోన్ ద్వారా సమాచారం అందించారు. తహసీల్దార్ కలెక్టర్ భవేష్ మిశ్ర దృష్టికి తీసుకువెళ్లి రెండు రోజుల్లో జొన్నలు కొనుగోలు చేస్తామని హామీ ఇవ్వడంతో ఆందోళన విరమించారు. ఈ సందర్భంగా రైతులు మాట్లాడుతూ.. సారంగాపూర్ మార్కెట్ యార్డులో జొన్నలు పోసి నెల రోజులు గడుస్తున్న ఎవరు పట్టించుకోవడం లేదని రైతులు ఆగ్రహం వ్యక్తం చేశారు. మార్కెట్ యార్డులో ఎమ్మెల్యే ఏలేటి మహేశ్వర్ రెడ్డి 20 రోజుల క్రితం ప్రారంభించారని, అప్పటి ఇప్పటివరకు గన్నీ బ్యాగులు లేక ఒక గింజా కూడా కొనుగోలు చేయలేదని ఆవేదన వ్యక్తం చేశారు. వాతావరణంలో మార్పుల వల్ల ఈదురు గాలులు, ఉరుములు, మెరుపులతో కూడిన వర్షం పడుతుండడంతో జొన్నలు తడసిన స్థం వాటిల్లే ప్రమాదం ఉందని పేర్కొంటున్నారు.

## దశల వారీగా సమస్యల పరిష్కారానికి చర్యలు

### బటిడీపీ పీవో మండల మకరంద హామీ

ప్రజానావ, ఆదిలాబాద్: దశల వారీగా సమస్యల పరిష్కారానికి చర్యలు తీసుకుంటామని బటిడీపీ పీవో మండల మకరంద అన్నారు. ఆదిలాబాద్ జిల్లా నార్సాపేట మండలం ఖైరతాబాద్ గ్రామంలో జన్ భాగీదారి అభియాన్ కార్యక్రమాన్ని మంగళవారం నిర్వహించారు. బటిడీపీ ప్రాజెక్టు అధికారి మండల మకరంద ముఖ్య అతిథిగా పాల్గొన్నారు. కోడ్లలు, ప్రాజెక్టుల నిర్మాణం చేపట్టాలని ఆదివాసీ నాయకులు పీవోను కోరారు. ఈ సందర్భంగా పీవో మాట్లాడుతూ.. ప్రభుత్వం అందించే పథకాలను గిరిజనులు సద్వినియోగం చేసుకోవాలని సూచించారు. పిల్లలు ఉన్నత చదువులు అభ్యసిస్తేనే ప్రయోజకులుగా ఎదుగుతారన్నారు. పంచాయతీ అభివృద్ధికి సంబంధించిన అంశాలు సమన్వయంతో చర్చించి తీర్మానం చేయాలని, తీర్మానం ప్రజాశిక్షాబద్ధంగా ఉండాలని, ప్రభుత్వ పథకాలను వందశాతం అమలు చేసిన అధికారులకు బహుమతి ప్రకటిస్తామని తెలిపారు. బటిడీపీ పరిధిలో ఉన్న సమస్యలు దశలవారీగా పరిష్కారానికి చర్యలు తీసుకుంటామని తెలిపారు. ఈ కార్యక్రమంలో సర్పంచ్ కనక సత్యనారాయణ, ఉప సర్పంచ్ విశ్వజిత్, అడిషనల్ డిఎంహెచ్. కుద్దెత మనోహర్, డిఎల్ పీవో ప్రభాకర్, తాహసీల్దార్ జాడి రాజలింగం, ఎంపీ డివో పూర్ణావతి, ఆయా శాఖల అధికారులు పాల్గొన్నారు.



# ఉద్యమకారుల సేవలకు గుర్తింపు

### తెలంగాణ ఉద్యమకారుల గుర్తింపు కమిటీ సభ్యుడు మోతే శోభన్ రెడ్డి

#### ఉద్యమకారుల సంక్షేమం, భవిష్యత్ కార్యాచరణపై చర్చ

ప్రజానావ, హైదరాబాద్: తెలంగాణ ఉద్యమకారుల గుర్తింపు కమిటీ సభ్యుడిగా రాష్ట్ర ప్రభుత్వం నియమించిన మోతే శోభన్ రెడ్డి, రాజ్యసభ సభ్యుడు వేం నరేందర్ రెడ్డిని బుధవారం మర్యాదపూర్వకంగా కలిశారు. హైదరాబాద్ లోని నరేందర్ రెడ్డి నివాసంలో జరిగిన ఈ భేటీలో తెలంగాణ ఉద్యమకారుల సేవల, సంక్షేమం, భవిష్యత్ కార్యాచరణపై విస్తృతంగా



చర్చించినట్లు సమాచారం. తెలంగాణ రాష్ట్ర సాధన కోసం పోరాడిన ఉద్యమకారుల త్యాగాలు, సేవలను ప్రభుత్వ స్థాయిలో గుర్తించి వారికి తగిన గౌరవం, ప్రాధాన్యత కల్పించేందుకు ప్రభుత్వం తీసుకుంటున్న చర్యలను ఈ సందర్భంగా వారు చర్చించినట్లు తెలిసింది. ప్రభుత్వం తనకు అప్పగించిన బాధ్యతలపై కృతజ్ఞతలు తెలియజేసిన మోతే శోభన్ రెడ్డి, ఉద్యమకారుల సమస్యల పరిష్కారం కోసం కట్టుబడి పనిచేస్తానని పేర్కొన్నట్లు సమాచారం. రాష్ట్ర అభివృద్ధిలో ఉద్యమకారుల పాత్ర కీలకమని, వారి సంక్షేమానికి ప్రభుత్వం ప్రాధాన్యత ఇస్తోందని ఈ సందర్భంగా వేం నరేందర్ రెడ్డి పేర్కొన్నట్లు తెలిసింది. తెలంగాణ ఉద్యమకారుల గుర్తింపు కమిటీ సభ్యునిగా మోతే శోభన్ రెడ్డికి నియామకంపై పలువురు ఉద్యమకారులు, ప్రజాప్రతినిధులు హర్షం వ్యక్తం చేస్తున్నారు.

# పేదల సంక్షేమానికి ప్రభుత్వం కట్టుబడి ఉండాలి

### సికింద్రాబాద్ ను ఆదర్శ నియోజకవర్గంగా తీర్చిదిద్దాలి 81 మందికి కల్యాణలక్ష్మి, పాదీ ముబారక్ చెక్కుల పంపిణీ

#### సికింద్రాబాద్ ఎమ్మెల్యే వడ్డారావు గౌడ్ వ్యాఖ్య

ప్రజానావ, సికింద్రాబాద్: పేద ప్రజలకు అన్ని సంక్షేమ పథకాలు సమర్థవంతంగా అమలయ్యేలా ప్రభుత్వం పై నిరంతరం ఒత్తిడి తీసుకువస్తున్నామని సికింద్రాబాద్ ఎమ్మెల్యే, మాజీ డిప్యూటీ స్పీకర్ తీర్గుల పద్మారావు గౌడ్ పేర్కొన్నారు. సికింద్రాబాద్ అసెంబ్లీ నియోజకవర్గ పరిధిలోని వివిధ ముస్లిం డివిజన్లకు చెందిన లబ్ధిదారులకు కల్యాణలక్ష్మి, పాదీ ముబారక్ చెక్కులను ఆయన బుధవారం పంపిణీ చేశారు. సితాఫల్ మండీలోని టీఆర్ఎస్ క్వార్టర్స్ లో నిర్వహించిన కార్యక్రమంలో మార్కెటుపల్లి మండలానికి చెందిన 81 మంది లబ్ధిదారులకు సుమారు రూ. 81 లక్షల విలువైన చెక్కులను పద్మారావు గౌడ్ అందజేశారు. ఈ సందర్భంగా ఆయన మాట్లాడుతూ.. సికింద్రాబాద్ అసెంబ్లీ నియోజకవర్గాన్ని ఆదర్శ నియోజకవర్గంగా తీర్చిదిద్దాలని, ప్రతి ఇంటికి వివిధ సంక్షేమ పథకాలను చేరవేసేందుకు కృషి చేశామని తెలిపారు. అన్ని వర్గాల ప్రజలకు ప్రభుత్వ పథకాల ద్వారా ప్రయోజనం కల్పించగలిగామని పేర్కొన్నారు. ప్రభుత్వ పెద్దలు ఎన్నికల సమయంలో ఇచ్చిన హామీలను అమలు చేసి ప్రజలకు మరింత మేలు చేకూర్చాలని ఆయన డిమాండ్ చేశారు. పేదల సంక్షేమం కోసం ప్రభుత్వ యంత్రాంగం మరింత చిత్తశుద్ధితో



పనిచేయాల్సిన అవసరం ఉందన్నారు. ఈ కార్యక్రమంలో సామల హేమ, కంది శైలజ, లింగాని ప్రసన్న లక్ష్మి, శ్రీనివాస్ తో మారేడుపల్లి తహసీల్దార్ అసృతుల్లా ఖాన్, మాజీ కార్పొరేటర్లు పాటు పలువురు నేతలు, అధికారులు పాల్గొన్నారు.

# టీఆర్ఎస్ జెండా పండుగకు శ్రీకారం

### 33 జిల్లాలకు ఇన్ చార్జీలు, స్టేట్ అబ్జర్వర్ల నియామకం

ప్రజానావ, హైదరాబాద్: తెలంగాణ రక్షణ సేన (టీఆర్ఎస్) రాష్ట్రవ్యాప్తంగా నిర్వహించనున్న “జెండా పండుగ” కార్యక్రమానికి పార్టీ చీఫ్ కల్వకుంట్ల కవిత శ్రీకారం చుట్టారు. ఈ నెల 20వ తేదీ నుంచి వచ్చే నెల వరకు రాష్ట్రవ్యాప్తంగా నిర్వహించనున్న జెండా పండుగ కార్యక్రమం కోసం 33 జిల్లాలు, 119 అసెంబ్లీ నియోజకవర్గాలకు జిల్లా ఇన్ చార్జీలు, స్టేట్ అబ్జర్వర్లను నియమించారు. జెండా పండుగ కార్యక్రమాన్ని రాష్ట్రవ్యాప్తంగా విస్తృతంగా నిర్వహించేందుకు పార్టీ ప్రత్యేక కార్యాచరణ రూపొందించింది. జిల్లా నియోజకవర్గ స్థాయిలో పార్టీ బలోపేతం, కార్యకర్తల సమన్వయం, ప్రజల్లో పార్టీ భావజాలాన్ని తీసుకెళ్లే లక్ష్యంతో ఈ కార్యక్రమం నిర్వహిస్తున్నట్లు పార్టీ వర్గాలు వెల్లడించాయి. నిజామాబాద్ జిల్లా ఇన్ చార్జీగా

రంగు సవీన్ ఆచారి, స్టేట్ అబ్జర్వర్ గా కరిమిల్ల బాబురావు, కామారెడ్డి జిల్లా ఇన్ చార్జీగా ఆదురుగట్ల సంపత్ గౌడ్, స్టేట్ అబ్జర్వర్ గా కొల శ్రీనివాస్, కరీంనగర్ కు చందా లక్ష్మీనారాయణ గుప్తా జిల్లా ఇన్ చార్జీగా, కందాడి మణిపాల్ రెడ్డి స్టేట్ అబ్జర్వర్ గా, వరంగల్, హన్మకొండ జిల్లాలకు సడీ పెల్లి వెంకటేశ్వరరావు జిల్లా ఇన్ చార్జీగా, నయ్యద్ ఇస్కాయిల్ స్టేట్ అబ్జర్వర్ గా, హైదరాబాద్ జిల్లాకు భగవంతుల సాయి మహేష్ జిల్లా ఇన్ చార్జీగా, ఎండ్రి అబ్దుల్ సలీమ్ స్టేట్ అబ్జర్వర్ గా, మేడ్చల్ మల్కాజగిరి జిల్లాకు రామిడి వెంకట్ రెడ్డి జిల్లా ఇన్ చార్జీగా, రంగు సవీన్ ఆచారి, కిషోర్ తానింటి స్టేట్ అబ్జర్వర్లుగా, ఇదే తరహాలో రాష్ట్రంలోని అన్ని జిల్లాలకు పార్టీ బాధ్యులను నియమిస్తూ అధికారిక జాబితాను విడుదల చేశారు. జెండా పండుగ కార్యక్రమం ద్వారా స్థాయి నుంచి పార్టీ నిర్మాణాన్ని బలోపేతం చేయడమే లక్ష్యమని టీఆర్ఎస్ నాయకత్వం పేర్కొంది.






# ఆసియా క్రీడల బరిలోకి మరోసారి జ్యోతి సురేఖ

మంత్రి లోకేశ్ కు కలిసిన స్టార్ ఆర్టర్

రాష్ట్రానికి గర్వకారణమని మంత్రి ప్రశంసలు

ప్రజానావ, అమరావతి: అంతర్జాతీయ విలువిద్యుత్ అద్భుత ప్రతిభ కనబరుస్తున్న ఆంధ్రప్రదేశ్ స్టార్ ఆర్టర్ వెన్ను జ్యోతి సురేఖ రాష్ట్ర ఐటీ, విద్యాశాఖ మంత్రి నారా లోకేశ్ కు మర్యాదపూర్వకంగా కలిశారు. 2026 ఆసియా క్రీడలకు వరుసగా నాలుగోసారి ఎంపికైన నేపథ్యంలో ఉండవల్లిలోని మంత్రి నివాసంలో కుటుంబ సభ్యులతో కలిసి భేటీ అయ్యారు. ఈ సందర్భంగా జ్యోతి సురేఖను మంత్రి లోకేశ్ ప్రత్యేకంగా అభినందించారు. విలువిద్యుత్ నిలకడగా రాజీనామా రాష్ట్రానికి గర్వకారణంగా నిలుస్తున్నారని ప్రశంసించారు. రానున్న ఆసియా క్రీడల్లో కూడా అత్యుత్తమ ప్రతిభ కనబర్చి దేశానికి మరిన్ని విజయాలు అందించాలని ఆకాంక్షించారు. క్రీడాకారిణిగా ఆమెకు రాష్ట్ర ప్రభుత్వం అన్ని విధాలా అండగా ఉంటుందని లోకేశ్ భరోసా ఇచ్చారు. క్రీడాకారులకు ప్రోత్సాహం అందించేందుకు ప్రభుత్వం ప్రత్యేక చర్యలు చేపడుతుందని పేర్కొన్నారు. ఈ కార్యక్రమంలో మంత్రి అసగాని సత్యప్రసాద్ కూడా పాల్గొన్నారు. జ్యోతి సురేఖ సాధించిన విజయాలను కొనియాడుతూ భవిష్యత్తులో మరిన్ని పతకాలు సాధించాలని ఆకాంక్షించారు.



# వైభవ్ సంబరాల వెనుక అసలు రహస్యం ఇదే..!

శ్రీహర్: వైభవ్ సూర్యవంశీ మరోసారి తన విద్యుత్ క్రీడల్లో అభిమానులను అలరించారు. రాజస్థాన్ రాయల్స్ తరఫున ఆడుతున్న ఈ యువ ఆటగాడు లక్ష్మీ సూపర్ జెయింట్స్ తో జరిగిన కీలక పోరులో కేవలం 38 బంతుల్లోనే 93 పరుగులు చేసి మ్యాచ్ ను ఏకపక్షంగా మార్చేశాడు. అతని ఇన్నింగ్స్ లో పది భారీ సిక్సర్లు, ఏడు ఫోర్లు ఉండడం విశేషం. అర్ధ సెంచరీ పూర్తి చేసిన తర్వాత వైభవ్ చేసిన ప్రత్యేక సంబరాలు అందరి దృష్టిని ఆకర్షించాయి. రెండు చేతుల వేళ్లను క్రాస్ చేస్తూ ఇచ్చిన ఫోజ్ కు ప్రత్యేక అర్పం ఉండగా అని అభిమానులు సోషల్ మీడియాలో చర్చించుకున్నారు. మ్యాచ్ అనంతరం మాజీ క్రీడకర్ మురళీ కార్తిక్ ఈ విషయంపై ప్రశ్నించగా వైభవ్ ఆసక్తికర సమాధానం ఇచ్చాడు. తాను చేసే ప్రతి మ్యాచ్ లో కొత్త తరహా సంబరాలు చేసుకోవడం అలవాటేనని, ఆ ఫోజ్ వెనుక ఎలాంటి ప్రత్యేక సంకేతం లేదని స్పష్టం చేశాడు. గత మ్యాచ్ లో కూడా భిన్నంగా సంబరాలు చేసుకున్నానని, ప్రతి సారి కొత్తగా ఏదో చేయాలని అనిపిస్తుందని తెలిపాడు. ఇలాంటి ఉండగా స్టేజీపై ఆశలను సజీవంగా ఉంచుకోవాల్సిన కీలక మ్యాచ్ లో రాజస్థాన్ జట్టు అద్భుత ప్రదర్శన చేసింది. ముందుగా బ్యాటింగ్ చేసిన లక్ష్మీ జట్టు నిర్ణీత 20 ఓవర్లలో ఐదు వికెట్ల సాధనానికి 220 పరుగులు చేసింది. మిచెల్ మార్ష్ 96 పరుగులతో మెరిసగా, జోష్ ఇంగ్లీష్ 60 పరుగులతో ఆకట్టుకున్నారు. అనంతరం భారీ లక్ష్యంతో బరిలోకి దిగిన రాజస్థాన్ జట్టు 19.1 ఓవర్లలోనే మూడు వికెట్లు మాత్రమే కోల్పోయి విజయాన్ని అందుకుంది. వైభవ్ సూర్యవంశీతో పాటు యశస్వి జైన్ 43 పరుగులు, ధృవ్ జురల్ అజేయ అర్ధ సెంచరీతో జట్టును గెలిపించారు. ఈ విజయంతో రాజస్థాన్ లీగ్ పట్టికలో నాలుగో స్థానానికి చేరుకుంది. చివరి మ్యాచ్ లో గెలిస్తే ఇతర జట్ల ఫలితాలతో సంబంధం లేకుండా నేరుగా స్టేజీపై ఆర్డర్ సాధించునుంది. వైభవ్ సూర్యవంశీకి 'స్టేయర్ ఆఫ్ ది మ్యాచ్' పురస్కారం దక్కింది.

# కోల్ కతా సూపర్ వికెట్!

- ముంబై ఇండియన్స్ పై 4 వికెట్ల తేడాతో ఘన విజయం
- ఈ గెలుపుతో సజీవంగా కోల్ కతా ప్లే ఆఫ్స్ ఆశలు
- పంజాబ్, రాజస్థాన్ జట్ల ఫలితాలపైనే తదుపరి బెర్
- పాయింట్ల పట్టికలో 13 పాయింట్లతో ఆరో స్థానానికి చేరిక



ఐపీఎల్ టోర్నీలో కోల్ కతా నైట్ రైడర్స్ అదరగొట్టింది. బుధవారం కోల్ కతా లోని ఈడెన్ గార్డెన్స్ వేదికగా జరిగిన ఉత్తర పోరులో ముంబై ఇండియన్స్ పై 4 వికెట్ల తేడాతో అద్భుత విజయం సాధించింది. ఈ విజయంతో కోల్ కతా తన ప్లే ఆఫ్స్ ఆశలను సజీవంగా ఉంచుకుంది.

కోల్ కతా: ఈడెన్ గార్డెన్స్ వేదికగా బుధవారం 2026 మే 20 న జరిగిన మ్యాచ్ లో టాస్ గెలిచిన కోల్ కతా నైట్ రైడర్స్ తొలుత బౌలింగ్ ఎంచుకుంది. బ్యాటింగ్ కు దిగిన ముంబై ఇండియన్స్ నిర్ణీత 20 ఓవర్లలో 8 వికెట్ల సాధనానికి 147 పరుగులు మాత్రమే చేయగలిగింది. ముంబై బ్యాట్లలో కాల్చిన బాబ్ 18 బంతుల్లో 32 పరుగులతో అజేయంగా నిలవగా, కెప్టెన్ హార్దిక్ పాండ్య 27 బంతుల్లో 26 పరుగులు, టిలక్ వర్మ 32 బంతుల్లో 20 పరుగులు చేసి మోస్తరు స్కోరుకు పరిమితమయ్యారు. కోల్ కతా బౌలర్లలో కాల్చిన బాబ్ 3 ఓవర్లలో 30 పరుగులిచ్చి 3 వికెట్లు పడగొట్టాడు. దీపక్ చావర్ 3 ఓవర్లలో 23 పరుగులిచ్చి ఒక వికెట్, అల్లాహ్ గజనవర్ 4 ఓవర్లలో 25 పరుగులిచ్చి ఒక వికెట్ తీశారు.



ప్లే ఆఫ్స్ ఆశలు సజీవం..

ఈ అద్భుత విజయంతో కోల్ కతా నైట్ రైడర్స్ ప్లే ఆఫ్స్ రేసులో తన ఆశలను సజీవంగా ఉంచుకుంది. పాయింట్ల పట్టికలో 13 మ్యాచ్ లు ఆడిన కోల్ కతా 6 విజయాలతో 13 పాయింట్లు సాధించి ఆరో స్థానానికి చేరుకుంది. అయితే కోల్ కతా ప్లే ఆఫ్స్ కు చేరాలంటే పంజాబ్ కింగ్స్, రాజస్థాన్ రాయల్స్ జట్లు అదే తదుపరి మ్యాచ్ ల ఫలితాలపై ఆధారపడాల్సి ఉంటుంది. ప్రస్తుతం రాజస్థాన్ 13 మ్యాచ్ లలో 14 పాయింట్లతో నాలుగో స్థానంలో ఉండగా, పంజాబ్ కింగ్స్ 13 మ్యాచ్ లలో 13 పాయింట్లతో ఐదో స్థానంలో ఉంది. ఈ రెండు జట్ల ఫలితాలే కోల్ కతా ప్లే ఆఫ్స్ బెర్ ను ప్రభావితం చేయనున్నాయి. మరోవైపు ముంబై ఇండియన్స్ పాయింట్ల పట్టికలో 13 మ్యాచ్ లు ఆడి కేవలం 4 విజయాల, 9 ఓటములతో 8 పాయింట్లు మాత్రమే సాధించి టామ్మీడో స్థానానికి పరిమితమైంది.

## రాణించిన మసివ్ పాండే, పావెల్..

148 పరుగుల లక్ష్యంతో బరిలోకి దిగిన కోల్ కతా నైట్ రైడర్స్ 18.5 ఓవర్లలో 6 వికెట్లు కోల్పోయి 148 పరుగులు చేసి ఘన విజయం సొంతం చేసుకుంది. మరో 7 బంతులు మిగిలి ఉండగానే లక్ష్మణ్ సునాయాసంగా చేరుకుంది. బ్యాట్లలో మసివ్ పాండే 33 బంతుల్లో 45 పరుగులు చేసి జట్టు విజయానికి గట్టి పునాది వేశాడు. అతనికి తోడుగా రోవ్ మన్ పావెల్ 30 బంతుల్లో 40 పరుగులు, అజింక్య రహనే 17 బంతుల్లో 21

# కెప్టెన్స్ ఒత్తిడిపై కోహ్లా భావోద్వేగం

న్యూఢిల్లీ: భారత టెస్టు జట్టుకు దాదాపు ఏడేళ్ల పాటు నాయకత్వం వహించిన స్టార్ బ్యాటర్ విరాట్ కోహ్లా తాను టెస్టు కెప్టెన్స్ ఎందుకు వదులుకోవాల్సి వచ్చిందో తాజాగా వెల్లడించాడు. కెప్టెన్స్ బాధ్యతలు తనపై తీవ్ర మానసిక ఒత్తిడి మోపాయని, ఆ సమయంలో పూర్తిగా అలసిపోయినట్లు తెలిపాడు. డి 20 బీగ్ల చామా పెరిగిన సమయంలో కూడా అభిమానులను టెస్టు క్రీకెట్ వైపు మళ్లించి, అటుపై ఆసక్తి పెంచిన ఆటగాడిగా కోహ్లా ప్రత్యేక గుర్తింపు పొందాడు. భారత జట్టుకు 68 టెస్టుల్లో నాయకత్వం వహించిన అతడు 40 విజయాలు అందించి అత్యంత విజయవంతమైన కెప్టెన్స్ లో ఒకడిగా నిలిచాడు. 2022 జనవరిలో అనుభూతిగా టెస్టు కెప్టెన్స్ కి రాజీనామా చేయడం అప్పట్లో సంచలనంగా మారింది. తాజాగా ఓ ఇంటర్వ్యూలో మాట్లాడిన కోహ్లా, ఆ నిర్ణయం వెనుక ఉ

న్న కారణాలను వివరించాడు. "భారత జట్టు ఎప్పుడూ అగ్రస్థానంలో ఉండాలనే లక్ష్యంతోనే పని చేశాను. కానీ కెప్టెన్స్ నాపై ఎంతటి మానసిక భారాన్ని మోపిందో అప్పట్లో పూర్తిగా అర్థం కాలేదు. బ్యాటింగ్ తో పాటు నాయకత్వ బాధ్యతలు కూడా నా వ్యక్తిగత జీవితంపై తీవ్ర ప్రభావం చూపాయి" అని కోహ్లా చెప్పాడు. ప్రతి మ్యాచ్ లో తన బ్యాటింగ్ పై భారీ అంచనాలు ఉండేవని, అదే తనలో తీవ్ర ఒత్తిడికి కారణమైందని తెలిపాడు. "కెప్టెన్స్ పదిలే సమయానికి నేను పూర్తిగా అలసిపోయాను. ఆ బాధ్యతలు నన్ను తీవ్ర ఒత్తిడికి గురి చేశాయి. అందుకే నెమ్మదిగా ఆ బాధ్యతల నుంచి బయటకు రావాలని నిర్ణయించుకున్నాను" అని వివరించాడు. కెప్టెన్స్ నుంచి తప్పుకున్న తర్వాత కూడా తాను క్లిష్ట పరిస్థితిని ఎదుర్కొన్నట్లు కోహ్లా తెలిపాడు. ఆ సమయంలో



భారత మాజీ ప్రధాన కోచ్ రాహుల్ ద్రవిడ్, బ్యాటింగ్ కోచ్ విక్రమ్ రాథోడ్ తనకు ఎంతో అండగా నిలిచారని గుర్తుచేసుకున్నాడు. "చారిత్రాత్మక ఎక్కువగా మాట్లాడేవాడిని. నన్ను ఎంతో జాగ్రత్తగా చూసుకున్నారు. నేను సాధించిన విజయాలు, రికార్డులను గుర్తు చేస్తూ మళ్లీ నాలో ఉత్సాహాన్ని నింపారు. వారి కోసం ఆదాలనిపించేలా నాలో నమ్మకం పెంచారు" అని కోహ్లా భావోద్వేగంగా చెప్పాడు.

# పాకిస్థాన్ పై బంగ్లా చాలిత్రక విజయం

స్లట్: పాకిస్థాన్ తో జరిగిన టెస్టు సిరీస్ లో బంగ్లాదేశ్ జట్టు చరిత్ర సృష్టించింది. రెండో టెస్టులో 78 పరుగుల తేడాతో పాకిస్థాన్ ను ఓడించిన బంగ్లాదేశ్, రెండు మ్యాచ్ సిరీస్ ను 2-0 తో క్లీన్ స్వీప్ చేసింది. పాకిస్థాన్ పై స్వదేశంలో బంగ్లాదేశ్ కు ఇదే తొలి టెస్టు సిరీస్ విజయం కావడం విశేషం. ఈ విజయంతో ప్రపంచ టెస్టు ఛాంపియన్ షిప్ 2027 పాయింట్ల పట్టికలో బంగ్లాదేశ్ ఐదో స్థానానికి ఎగబాకింది. 58.33 శాతం విజయ శాతంతో భారత్ ను వెనక్కి నెట్టింది. ఇప్పటివరకు తొమ్మిది టెస్టులు ఆడిన భారత జట్టు నాలుగు విజయాల, నాలుగు ఓటములు, ఒక డ్రాతో 48.15 శాతం పాయింట్లతో ఆరో స్థానానికి పడిపోయింది. మరోవైపు ఈ సిరీస్ పూజ్యం పాకిస్థాన్ ఎనిమిదో స్థానంలోనే కొనసాగుతోంది. చివరి రోజు 437 పరుగుల భారీ లక్ష్య ఛేదనలో పాకిస్థాన్ 316 పరుగులకు ఏడు వికెట్ల సన్నంతో ఆట ప్రారంభించింది. అయితే బంగ్లాదేశ్ బౌలర్లు అద్భుతంగా రాణించి మరో 42 పరుగులతో మిగతా వికెట్లు కూల్చేశారు. దీంతో పాకిస్థాన్ జట్టు 358 పరుగులకు ఆటోటైంది. వికెట్ కీపర్ మహమ్మద్ రిజ్వాన్



బంటరి పోరాటం చేశాడు. 94 పరుగులు చేసిన అతడు సెంచరీకి కేవలం ఆరు పరుగుల దూరంలో ఔటయ్యాడు. రిజ్వాన్ బెటైన వెంటనే పాకిస్థాన్ ఇన్నింగ్స్ పూర్తిగా కుప్పకూలింది. బంగ్లాదేశ్ తరఫున తైజుల్ ఇస్లామ్ అద్భుతంగా బౌలింగ్ చేసి ఆరు వికెట్లు పడగొట్టాడు. చివరి రోజు కీలక వికెట్లు తీసి జట్టు విజయానికి

ప్రధాన కారణమయ్యాడు. ప్రమాదకరంగా మారిన రిజ్వాన్ ను షోరిఫుల్ ఇస్లామ్ బెట్ చేయడంతో బంగ్లాదేశ్ విజయం ఖాయమైంది. గతంలో 2024లో పాకిస్థాన్ గడ్డపై 2-0 తో సిరీస్ గెలిచిన బంగ్లాదేశ్, ఇప్పుడు స్వదేశంలోనూ అదే ఫలితాన్ని పునరావృతం చేసి తమ ఆధిపత్యాన్ని చాటుకుంది.



# ఎన్టీఆర్ కు శుభాకాంక్షల వెల్లువ

మే 20 ఎన్టీఆర్ పుట్టినరోజు సందర్భంగా సోషల్ మీడియాలో సందడి నెలకొంది. ఇప్పటికే ఎన్నో రోజుల ఎదురుచూపులకు పుల్స్టాప్ పెడుతూ.. ప్రశాంత్ సిల్ 'డ్రాగన్' గ్లింప్స్ తో పుల్ ట్రీట్ ఇచ్చారు. మరోవైపు ఎన్టీఆర్-త్రివిక్రమ్ కాంబోలో రానున్న 'గాడ్ ఆఫ్ వార్'గా ప్రచారంలో ఉన్న సినిమాకు సంబంధించి నాగవంశీ అవ్ డేట్ ఇచ్చారు. త్వరలోనే మాటింగ్ సెట్ లో కలుద్దామంటూ ఆయన విషెస్ చెప్పారు. దీంతో ఈ సినిమా చిత్రీకరణ త్వరలోనే ప్రారంభం కానున్నట్లు తెలుస్తోంది. ఇక అభిమానులు, సెలబ్రిటీలు తారకీకు శుభాకాంక్షలు చెబుతూ ఘోటోలు పంచుకుంటున్నారు. మ్యాన్ ఆఫ్ మాసెస్ ఎన్టీఆర్ కి జన్మదిన శుభాకాంక్షలు. ఒక గొప్ప వారసత్వాన్ని నిలబెట్టుకోవడం అంత సులభం కాదు. కానీ మీరు దానిని ఎంతో గౌరవంతో, వినయంతో, అసాధారణమైన ప్రతిభతో ముందుకు తీసుకెళ్లుతారు. మీ వ్యక్తిత్వం ఎంత గొప్పదో చెప్పడానికి అదే నిదర్శనం. 'డ్రాగన్' గ్లింప్స్ అద్భుతమైన మాస్ విందులా ఉంది. మీరు ఇలాగే కోట్ల మంది హృదయాలలో ఉంటూ బాక్సాఫీసెస్ ఒక నిజమైన బాద్షాగా ఏలాలని కోరుకుంటున్నాం అంటూ శ్రీను వైట్ షిప్ చేశారు. హ్యాపీ బర్త్ డే డియర్ తారక్. హద్దులు దాటి కీర్తిని సొంతం చేసుకున్న ఓ శక్తి ఇప్పుడు మరో గొప్ప ప్రపంచంతో మీ ముందుకు వస్తోంది. డ్రాగన్ గ్లింప్స్ అదిరిపోయింది అంటూ గోపీచంద్ మలినేని శుభాకాంక్షలు తెలిపారు. నాకెంతో ఇష్టమైన వ్యక్తి. నేను అభిమానించే నా హీరో ఎన్టీఆర్ కు పుట్టినరోజు శుభాకాంక్షలు. లవ్ యూ కన్నా.. అంటూ నటి ఖుషు విషెస్ చెప్పారు. హ్యాపీ బర్త్ డే తారక్. నువ్వు ఆనందంగా ఉండాలని ఎన్నో మధురమైన జ్ఞాపకాలను సొంతం చేసుకోవాలని కోరుకుంటున్నా. డ్రాగన్ గ్లింప్స్ అద్భుతంగా ఉంది అంటూ నారా రోహిత్ ఆనందం పంచుకున్నారు. పవర్ హౌస్, నా రావణ.. తారకీకు పుట్టినరోజు శుభాకాంక్షలు. మీరు మరిన్ని ఉన్నత శిఖరాలను అధిరోహించాలని కోరుకుంటున్నాను. 'డ్రాగన్' గ్లింప్స్ చాలా బాగుంది. మీ డ్యాషింగ్ లుక్ నాకు బాగా నచ్చింది. కచ్చితంగా చాలా పెద్ద హిట్ అవుతుందని బాబీ శుభాకాంక్షలు తెలిపారు.



# మోసపోయా!

## అనన్య నాగళ్ల భావోద్వేగం

తెలుగు నటి అనన్య నాగళ్ల తాజాగా తన వ్యక్తిగత జీవితానికి సంబంధించిన విషయాలు వెల్లడిస్తూ భావోద్వేగానికి గురయ్యారు. ఖమ్మం జిల్లా సత్తుపల్లికి చెందిన ఆమె సినిమాలోకి రాకముందు ప్రముఖ సంస్థ ఇన్స్పీసెస్ సాఫ్ట్వేర్ ఇంజనీర్ గా పనిచేశారు. నటనపై ఆసక్తితో షార్ట్ ఫిల్మ్స్ ద్వారా కెరీర్ ప్రారంభించి, తర్వాత సినీ రంగంలో అడుగుపెట్టారు. మల్లేశం చిత్రంతో వెండితెరకు పరిచయమైన అనన్య నాగళ్ల, తక్కువ కాలంలోనే మంచి గుర్తింపు తెచ్చుకున్నారు. అనంతరం పకీల్ సాబ్, మ్యూస్ట్రో, ఊర్వశివ్ రాక్షసివ్,

శాకుంతలం, పొట్టేల్ వంటి చిత్రాల్లో నటించి ప్రేక్షకులను ఆకట్టుకున్నారు. ఇటీవల ఓ ఇంటర్వ్యూలో పాల్గొన్న అనన్య నాగళ్ల తన జీవితంలో ఎదురైన ఓ చేదు అనుభవాన్ని పంచుకున్నారు. "చాలా ఏళ్ల తర్వాత ఒక వ్యక్తి కారణంగా బాగా ఏడ్చాను. దాన్ని లవ్ ఫెయిల్యూర్ అని చెప్పను. కానీ నేను బాగా సమ్మీన వ్యక్తి నన్ను మోసం చేశాడు" అంటూ ఆమె భావోద్వేగానికి గురయ్యారు. బ్రేక్ షిఫ్ట్ బాధను దాదాపు మూడేళ్ల పాటు అనుభవించినట్లు ఆమె తెలిపారు. "ఉదయం లేవగానే ఆ ఆలోచనలు వెంటాడేవి. ఎంత బిజీగా ఉన్నా అవే గుర్తొచ్చేవి. రాత్రంతా ఏడ్చినా తెల్లవారగానే జిమ్ కి వెళ్లేదాన్ని. షూటింగ్ సమయంలో కేరవాన్ లో కూర్చొని ఏడ్చి, తర్వాత కళ్లు తుడుచుకుని కెమెరా ముందుకు వచ్చేదాన్ని" అని అనన్య చెప్పారు. అమ్మాయిల భావోద్వేగాలను సమాజం సరిగా అర్థం చేసుకోవడం లేదని కూడా ఆమె వ్యాఖ్యానించారు. "సోషల్ మీడియాలో అమ్మాయిల గురించి ఎన్నో మీమ్స్ వస్తుంటాయి. ఎక్కువగా అబ్బాయిల దృష్టికోణమే బయటకు వస్తుంది. కానీ అమ్మాయిల మనసులోని బాధ గురించి ఎవరూ మాట్లాడరు" అంటూ తన అభిప్రాయాన్ని వెల్లడించారు. ప్రస్తుతం అనన్య నాగళ్ల చేసిన ఈ వ్యాఖ్యలు సామాజిక మాధ్యమాల్లో వైరల్ గా మారాయి.



# హీరోతో నటించే ఛాన్స్ కోసం..

తెలుగు సినీ ప్రేక్షకులకు పరిచయమైన నటి హెబ్బా పటేల్ మరోసారి వార్తల్లో నిలిచారు. కన్నడ చిత్ర 'అధ్యక్ష'తో సినీ రంగ ప్రవేశం చేసిన ఆమె, 'అలా ఎలా' సినీమాతో తెలుగు తెరకు పరిచయమయ్యారు. అనంతరం 'కుమారి 21ఎఫ్' చిత్రంతో యువతలో మంచి గుర్తింపు తెచ్చుకున్నారు. ఆ సినీమా తర్వాత హెబ్బాకు వరుస అవకాశాలు వచ్చాయి. 'ఈడో రకం ఆడో రకం', 'ఎక్కడికి పోతావు చిన్నవాడా', 'అంధగాడు', 'మిస్టర్' వంటి చిత్రాల్లో నటించి తనకంటూ ప్రత్యేక స్థానం సంపాదించుకున్నారు. గ్లామర్ పాత్రలతో పాటు విభిన్న కథాంశాలను సినీమాల్లో కూడా నటిస్తూ తన ప్రత్యేకతను చాటుకుంటున్నారు. ఓటీటీ వేదికలపైనా అడుగుపెట్టి 'మస్కీన్', 'వ్యవస్థ' వంటి వెబ్ సీరీస్ లలో కీలక పాత్రలు పోషించారు. ఇటీవల 'ఓడల రైల్వే స్టేషన్' సినీమాతో మరోసారి ప్రేక్షకుల ప్రశంసలు అందుకున్నారు. ఇటీవల ఇచ్చిన ఓ ఇంటర్వ్యూలో తన అభిమాన హీరో గురించి హెబ్బా పటేల్ ఆసక్తికర వ్యాఖ్యలు చేశారు. తనకు అత్యంత ఇష్టమైన నటుడు జూనియర్ ఎన్టీఆర్ అని ఆమె తెలిపారు. 'కుమారి 21ఎఫ్' టీజర్ విడుదల కార్యక్రమానికి ఎన్టీఆర్ ముఖ్య అతిథిగా వచ్చినప్పటి నుంచి ఆయనపై ప్రత్యేక అభిమానం పెరిగిందన్నారు. తారక్ నటన, వ్యక్తిత్వం తనను ఎంతగానో ఆకట్టుకున్నాయని చెప్పారు. ఎన్టీఆర్ సినీమాలో అవకాశం వస్తే ఎలాంటి పాత్రకైనా సిద్ధమని హెబ్బా వెల్లడించారు. పాత్రకు పెద్ద ప్రాధాన్యత లేకపోయినా, కథలో చిన్న భాగమే అయినా నటించేందుకు సిద్ధమేనన్నారు. కొన్నిసార్లు కేరీ కంటే మనసులోని కోరిక నెరవేర్చుకోవడం ముఖ్యమని వ్యాఖ్యానించారు. అలాగే నటుడు సునీల్ చాలా మంచివాడని, ఎంతో కేరింగ్ గా ఉంటాడని చెప్పారు. నటుడు రాజ్ తరుణ్ తో కలిసి ఎక్కువ సినీమాలు చేయడం వల్ల మంచి అనుబంధం ఏర్పడిందని తెలిపారు. అయితే వరుసగా కలిసి సినీమాలు చేయడంతో కొంత విరామం అవసరమని సరదాగా వ్యాఖ్యానించారు. తన కెరీర్ లో 'ఎక్కడికి పోతావు చిన్నవాడా', '24 కీస్' చిత్రాల్లో చేసిన పాత్రలు తనకు ఎంతో నచ్చాయని హెబ్బా చెప్పారు. ప్రస్తుతం తాను ఓంటరిగానే ఉన్నానని స్పష్టం చేశారు. ముంబైలో జన్మించిన హెబ్బా పటేల్ సామాజిక మాధ్యమాల్లో కూడా చురుకుగా ఉంటూ అభిమానులతో నిరంతరం మమేకమవుతున్నారు.

# మోడల్ గా మొదలై..

## మిస్ గ్రాండ్ నుంచి సినీ ప్రపంచం వరకు..! పంకూరి గిద్దానికి పెరుగుతున్న గుర్తింపు

భారతీయ నటి, మోడల్ పంకూరి గిద్దాని ప్రస్తుతం సినీ రంగంలో తనకంటూ ప్రత్యేక గుర్తింపు సంపాదించుకుంటున్నారు. ఉత్తరప్రదేశ్ లోని లక్నోకు చెందిన ఆమె 2016లో ఫెమినా మిస్ గ్రాండ్ ఇండియా కిరీటాన్ని అందుకొని జాతీయ స్థాయిలో గుర్తింపు పొందారు. 1997 అక్టోబర్ 2న జన్మించిన పంకూరి గిద్దాని, 2019లో విడుదలైన ఉజ్జా చమన్ చిత్రంతో సినీ రంగంలోకి అడుగుపెట్టారు. అనంతరం పలు ప్రాజెక్టుల్లో నటిస్తూ ప్రేక్షకులను ఆకట్టుకున్నారు. తెలుగు ప్రేక్షకులకు ఆమె లవ్ మౌళి చిత్రంతో పరిచయమయ్యారు. ఇందులో హీరోగా నవదీప్ నటించగా, పంకూరి 'చిత్ర' పాత్రలో విభిన్నమైన నటన కనబరిచి మంచి ప్రశంసలు అందు కున్నారు. ఆలోచనల్లో ప్రత్యేకత కలిగిన యువతిగా ఆమె పోషించిన పాత్ర ప్రేక్షకులను ఆకట్టుకుంది. నటనలో పాటు సామాజిక రంగంలోనూ పంకూరి తన ముద్ర వేస్తున్నారు. 2021లో ఉత్తరప్రదేశ్ రాష్ట్రానికి చెందిన 'ఖాదీ' ఉత్పత్తుల తొలి బ్రాండ్ అందోసిడోగా ఆమెను నియోమిం చారు. సంప్రదాయ వస్త్రాల ప్రచారంలో ఆమె కీలక పాత్ర పోషించారు. సినీమాలతో పాటు ఓటీటీ వేదికలలోనూ ఆమె రాణిస్తున్నారు. టీక్స్ వంటి సీరీస్ లతో పాటు 'గులాబీ రేషీ' వంటి ప్రాజెక్టుల్లో నటిస్తూ విభిన్నమైన పాత్రలను ఎంపిక చేసుకుంటున్నారు. యువ నటిగా పంకూరి గిద్దాని భవిష్యత్తులో మరిన్ని ఆసక్తికరమైన చిత్రాలతో ప్రేక్షకుల ముందుకు రానున్నట్లు సినీ వర్గాలు భావిస్తున్నాయి.

